

## ሀሠተኛ ምስክርነት በኢትዮጵያ የወንጀል ሕግ

በይበልጣል ይመር\*

### አህፅሮተ ይዘት

በአብዛኛው የእምነት አስተምህሮቶች ሀሰት መናገር ወይም በሀሠት መመስከር የተወገዘና የተከለከለ ተግባር ነው። በሀሰት መመስከር በሰዎች መካከል የሚኖረውን ሰላማዊ መስተጋብር የሚያበላሽ ድርጊት ከመሆኑም ባሻገር ጥፋተኛ በጥፋቱ እንዲያጠየቅ ወይም ንፁሃን ያለጥፋታቸው እንዲቀጡ የሚዳርግ አደገኛ በሀዘብና በመንግስት ላይ የሚፈፀም ወንጀል ነው። የዳኝነት ሂደትን እና የመጨረሻ ግቡን በማሳት ረገድ እንደሀሰተኛ ምስክርነት ወይም ማስረጃ የሚያስፈራ ጉዳይ የለም። በመሆኑም አገራት ሀሰተኛ ምስክርነትን ወይም ሀሰተኛ ማስረጃ መስጠትን ወይም ማቅረብን የሚከለክል ህግ አላቸው። በኢ.ፌ.ዲ.ሪ የወንጀል ህግም ከአንቀጽ 452-456 ሀሠተኛ ቃል ወይም ምስክርነትን የሚሰጡ ሰዎችን ለመቅጣት ያለሙ ድንጋጌዎች ተካተዋል። ይሁንና እነዚህ ድንጋጌዎች ከዳኝነትና ከዳኝነት ነክነት አካላት ውጭ የሚሰጡ የሀሰት ቃልን ወይም ምስክርነትን ለመቅጣት አያስችሉም። በመሆኑም የእነዚህን ድንጋጌዎች ይዘት ከሌሎች አገራት ተመሳሳይ ድንጋጌዎች ጋር በማነፃፀር ክፍተቶችን ለመለየትና የተሟላ ይዘት ባላቸው ድንጋጌዎች እንዲሻሻሉ የሚያስችል ምክረ ሀሳብ ለማቅረብ ይህ ፅሁፍ ተዘጋጅቷል። ፅሁፉ የተጠቀመው የጥናት አይነት ዶክትሪናል (Doctrinal) ነው።

---

\*(LLB, LLM, በአማራ ብሔራዊ ክልላዊ መንግስት የፍትህ ባለሙያዎች ማሰልጠኛና ህግ ምርምር ኢንስቲትዩት ተመራማሪ e mail yibeeyimer@yahoo.com)

## 1. መግቢያ

መፅሃፍ ቅዱስና<sup>1</sup> ቅዱስ ቁርዓን<sup>2</sup> ሀሠት መናገር ወይም በሀሠት መመስከር የተወገዙና የተከለከሉ ተግባራት እንደሆኑ በግልፅ ደንግገው ይገኛሉ። በአብዛኛው ማህበረሰቡ ውስጥ ውሸት ግብረ ገብነት የጎደለው እና ተቀባይነት የሌለው ድርጊት ነው<sup>3</sup>። ከዚህ ከፍ ሊል የህግ ተጠያቂነት ያስከትላል። በኢትዮጵያ ፍትሐብሔር ጉዳይ ተከራካሪ የሆነ ወገን እውነቱን ይዞ እንዲከራከር ሲጠበቅበት በወንጀል ጉዳይ ደግሞ ሰውን በሀሰት መወንጀል ወይም መክሰስ የወንጀል ተጠያቂነት ያስከትላል<sup>4</sup>። እንደ አሜሪካ ባሉ አገራት በወንጀል ጉዳይ የተከሰሰ ሰው ጭምር በተከሰሰበት ጉዳይ ሀሰት ቢናገር የተከሰሰበትን ጉዳይ መካዱ ነው ወይስ ሀሰተኛ ቃል መስጠቱ ነው የሚለው ነጥብ ለክርክር የተጋለጠ ነው። ይህም በአንድ በኩል በወንጀል የተከሰሰ ወይም የተጠረጠረ ሰው እውነት ብቻ እንዲናገር ወይም በሀሰት እንዳይከራከር ገደብ የለበትም የሚል ክርክር ነበር።<sup>5</sup> ለዚህ ክርክር መነሻው ሀሰት በመናገርና በመካድ መካከል ያለውን ልዩነት በተግባር ለመለየት አስቸጋሪ በመሆኑ ነው። የወንጀል ተጠርጣሪ ወይም ተከላሽ ለሚቀርብለት ምርመራ ወይም ጥያቄ እውነቱን ክዶ መከራከር እንደ መብት ሊታይ ይገባል የሚለውን ሃሳብ የሚደግፉት የመካድን ጉዳይ ከመፅሃፍ ቅዱስ ታሪክ ጋር ያገናኙታል።

<sup>1</sup> መፅሀፍ ቅዱስ (80 አሃዱ)፣ እኤአ 1962፣ ብርሃንና ሰላም ማተሚያ ቤት፣ አዲስ አበባ፣ ለምሳሌ ያህል በመፅሃፍ ቅዱስ አራት ዘፀንት ምዕራፍ 20÷16 ላይ በባልንጀራህ ላይ በሀሠት አትመስክር፣ አራት ዘፀንት ምዕራፍ 19÷18-19... ፈራጆቹም አጥብቀው ይመረምራሉ። ያም ምስክር በወንድሙ ላይ በሃሠት ተናግሮ ቢገኝ በወንድሙ ላይ ያደርገው ዘንድ ያሠበውን በእርሡ ላይ ትመልሱበታላችሁ በሚል ሃሠተኛ ምስክር ላይ ቅጣት እንደሚያስፈልግና የቅጣቱም መጠን ይነግረናል። አራት ዘሌላውያን 19÷11 አትስረቁ፣ አትካዱም፣ ከእናንተም እርስ በርግችሁ በሃሠት አትነጋገሩ።

<sup>2</sup> ቅዱስ ቁርዓን፣ የአማርኛ ትርጉም (ተርጓሚ ሸህ ሰዲድ መሃመድ ሳድቅ እና ሃጂ መሃመድ ሀቢብ/ ከህዳግ ማስታወሻ ጋር የተተረጎመ) 2003፣ 1ኛ እትም፣ ነጃሺ ማተሚያ ቤት አዲስ አበባ፣ ሠረቱ አል አህዛብ 33÷70 ላይ እናንተ ያመናችሁ ሆይ፣ አላህን ፍሩ፣ ትክክለኛንም ንግግር ተናገሩ። ሠርቱ አል ተውባህ 9÷119 ላይ እናንተ ያመናችሁ ሆይ አላህን ፍሩ ከእውነተኞቹም ጋር ሁኑ። ሠረቱ አልኒሣ 4÷135 ላይ እናንተ ያመናችሁ ሆይ በትክክል (ፍትህ) ቀዋሚዎች በነፍሶቻችሁ ወይም በወላጆችና በቅርብ ዘመዶች ላይ ቢሆንም እንኳ ለአላህ መስካሪያች ሁኑ። ሀብታም ወይም ድሃ ቢሆን አላህ በእነርሱ (ከእናንተ) ይበልጥ ተገቢ ነው። እንዳታዳሉም ዝንባሌን አትከተሉ ብታጣምሙም ወይም መመስከርን ብትተው አላህ በምትሠሩት ሁሉ ውስጠ አዋቂ ነው።

<sup>3</sup> Stuart P. Green, Lying, Misleading and Falsely Denying: How Moral Concepts Inform the Law of Perjury, Fraud, and False Statements, 2001, Hastings Law Journal, page, 163 <http://respository.uchastings.edu/cgi/veiwcontent/cgi?article=3462&content...law...>

<sup>4</sup> የኢትዮጵያ ንጉሥ ነገስት መንግስት የፍትሐብሔር ሥነ-ሥርዓት ህግ 1958፣ ነጋሪት ጋዜጣ ቁጥር 3፣ ድንጋጌ ቁጥር 52 በብርሃንና ሰላም በቀዳማዊ ሃይለ ሥላሴ ማተሚያ ቤት፣ አንቀፅ 92 አቤቱታ አቅራቢው የሚያቀርበው አቤቱታ እውነት መሆኑን ማረጋገጥ እንዳለበት ይደነግጋል። የኢትዮጵያ ንጉሥ ነገስት መንግስት የወንጀልኛ መቅጫ ህግ ሥነ-ሥርዓት 1954፣ ነጋሪት ጋዜጣ ቁጥር 1፣ በተለየ ቁጥር 1 በብርሃንና ሰላም በቀዳማዊ ሃይለ ሥላሴ ማተሚያ ቤት፣ አንቀፅ 18 በተመሳሳይ የሀሰት ክስ ወይም ሀሰት የክስ አቤቱታ ያቀረበ ሰው በወንጀል ሊከሰስ እንደሚገባ ያሳያል። ይህም አንድን ሰው በሀሰት መወንጀል ወይም መክሰስ የወንጀል ቅጣት ሊያስከትል እንደሚችል ያስገነዝባል።

<sup>5</sup> በግርጌ ማስታወሻ ቁጥር 3 ገፅ 198

በመካድ ራስን መከላከል የተጀመረው በጥንት ጊዜ ነው። መፅሃፍ ቅዱስ እንደሚነግረን “እግዚአብሔርም ቃየንን አለው፡- ወንድምህ አቤል ወዴት ነውን እርሱም አላውቅም የወንድሜ ጠባቂው እኔ ነኝን አለው።”<sup>6</sup> በዚህ ታሪክ ላይ እግዚአብሔር በሚያደርገው ምርመራ ቃየንን ራሱን እየተከላከለ ነው። ይህ የመጀመሪያው የክህደት መከላከያ (Exculpatory no defense) ነው። አለበለዚያ ራስን በወንጀል ተጠያቂ ማድረግ ይሆናል የሚል ጠንክር ያለ ክርክር እየተደረገበት ይገኛል።<sup>7</sup> በተከሻሻ ወይም በተጠርጣሪ ላይ ክስ ከነማስረጃው አቅርቦ የማስረዳት ግዴታ የከላሽ ነው። በመሆኑም ተከሻሽ ወይም ተጠርጣሪ ራሱን በወንጀል ተጠያቂ ያለማድረግ መብቱ ሊከበር ይገባል የሚል ነው።<sup>8</sup>

በሌላ በኩል በወንጀል ጉዳይ ላይ ተከላሽም ይሁን ተጠርጣሪ ሃሳት መናገር አይገባውም። በአሁኑ ሠዓት በመካድ ራስን መከላከል መርህ (Exculpatory no doctrine)<sup>9</sup> እንደ መብት አይቆጠርም። ምክንያቱም መርሁ የዳበረበት አገር (አሜሪካ) ጠቅላይ ፍርድ ቤት ሳይቀር በወሳኔ ዋጋ አሳጥቶታል።<sup>10</sup> በመሰረቱ ራስን በወንጀል ተጠያቂ ያለማድረግ መብት (Right against self incrimination) ወሰኑ ለሚቀርብለት ጥያቄ መልስ አለመስጠት ነው። ከዚህ ቢበዛ በደፈናው አላውቅም (non responsive no<sup>11</sup>) ብቻ እንደመብት ሊታይ ይገባል። በደፈናው አላውቅም ማለት መልስ ሰጪ ለሚቀርቡለት ጥያቄዎች አወ/አይደለም፤ አይቻለሁ/አላየሁም ሰርቻለሁ/አልሰራሁም ከሚሉ ጠቅላላ አነጋገሮች መልስ መስጠት ማለት ነው። ነገር ግን የክርክር ወይም የምርመራ ሂደቱን በሚያበላሽና በሚያሳስት መልኩ በዝርዝር መካድና መዋሸት እውነታው እንዳይታወቅ የሚያደርግ ውጤት ስላለው በህግ ሊያስጠይቅ ይገባል የሚል ክርክር ይቀርባል።<sup>12</sup> ሀሰተኛ ምስክርነትን ለመከላከል ሲባል ጠበቃ እየተከራከረበት ባለው ጉዳይ ወይም

<sup>6</sup> በግርጌ ማስታወሻ ቁጥር 1፣ ዘፍጥረት 4÷9

<sup>7</sup> በግርጌ ማስታወሻ ቁጥር 3 ገፅ 199

<sup>8</sup> ዝኒ ከማሁ ገፅ 199

<sup>9</sup> Exculpatory no doctrine is developed by United States of America Federal Criminal Law. The principle that a person can not be charged with making a false statement for falsely denying guilt in response to an investigator's question. This doctrine is based on the 5<sup>th</sup> Amendment right against self-incrimination. But the U.S. Supreme Court has overruled this doctrine. On the other side, some argue that Exculpatory no Doctrine will exempted from prosecution if there are two requirements (1) it had to convey false information in a situation in which a truthful reply would have incriminated the interrogee. (2) It had to be limited to simple words of denial (such as 'no, I did not, none, or never) rather than more elaborate fabrication.

<sup>10</sup> በግርጌ ማስታወሻ ቁጥር 3 ገፅ 199

<sup>11</sup> ዝኒ ከማሁ ገፅ 198 [Non-Responsive no had to be limited to simple words of denial (such as 'no, I did not, none, or never) rather than more elaborate fabrication.]

<sup>12</sup> ዝኒ ከማሁ ገፅ 200

በያዘው ጉዳይ ምስክሩ እውነት እየመሰከረ እንዳልሆነ ሲያውቅ ሀሰተኛ ምስክርነት እየተሰጠ መሆኑን ለፍርድ ቤቱ የመግለፅ ወይም የማሳወቅ ግዴታ በጠበቃው ላይ የሚጥሉ ህግጋት አሉ።<sup>13</sup> ወሳኔውም በሀሰተኛ ምስክርነት የተሰጠ ከሆነ ተከላኝ ወይም ፍርደኛው የህግ አግባብ ጥበቃ (Due Process Protection)<sup>14</sup> አግኝተው በነፃ ሊሰናበቱ ይገባል የሚል የፍርድ ቤት ወሳኔ ህግ በአሜሪካ ጠቅላይ ፍርድ ቤት ዳብሯል።<sup>15</sup>

በኢትዮጵያ የወንጀል ህግ አንድ ተከራካሪ ወገን እውነቱን እንዲናገር በፍርድ ቤት ወይም የዳኝነት ነክነት ስልጣን ባለው አካል ሲጠየቅ የሀሰት ቃል ከተናገረ በወንጀል እንደሚጠየቅ

<sup>13</sup> Nathan M. Crystal, False Testimony by Criminal Defendants Still unanswered Ethical and Constitutional Questions, 2003 University of Illinois Law Review, page 1530, available at <https://illinoislawreview.org/wp-content/articles/2003/5/Crystal.pdf> {On February 5, 2002, the American Bar Association (ABA's) House of Delegates adopted a revised version of the Model Rules based on the recommendations of its Ethics 2000 Commission. Revised Rule 3.3 provides as follows:

(a) A lawyer shall not knowingly:

(1) make a false statement of fact or law to a tribunal or fail to correct a false statement of material fact or law previously made to the tribunal by the lawyer;

(2) fail to disclose to the tribunal legal authority in the controlling jurisdiction known to the lawyer to be directly adverse to the position of the client and not disclosed by opposing counsel; or

(3) offer evidence that the lawyer knows to be false. If a lawyer, the lawyer's client, or a witness called by the lawyer, has offered material evidence and the lawyer comes to know of its falsity, the lawyer shall take reasonable remedial measures, including, if necessary, disclosure to the tribunal. A lawyer may refuse to offer evidence, other than the testimony of a defendant in a criminal matter that the lawyer reasonably believes is false.

(b) A lawyer who represents a client in an adjudicative proceeding and who knows that a person intends to engage in engaging or has engaged in criminal or fraudulent conduct related to the proceeding shall take reasonable remedial measures, including, if necessary, disclosure to the tribunal.

(c) The duties stated in paragraphs (a) and (b) continue to the conclusion of the proceeding, and apply even if compliance requires disclosure of information otherwise protected by Rule 1.6.

(d) In an ex parte proceeding, a lawyer shall inform the tribunal of all material facts known to the lawyer that will enable the tribunal to make an informed decision, whether or not the facts are adverse}

<sup>14</sup> Anne Bowen Poulin, Convictions Based on Lies: Defining Due Process Protection, 2011, Penn State law review, page 336, available at

[www.pennstatelawreview.org/.../116%20penn%20St.%20L.%20Rev.%203](http://www.pennstatelawreview.org/.../116%20penn%20St.%20L.%20Rev.%203). (Two cases form the foundation in the line of precedent relating to both false testimony and non-disclosure of exculpatory evidence. This line starts in 1935 with *Mooney v. Holohan*, a false testimony case.)

<sup>15</sup> ዝኒ ከማሁ ገፅ 334፣ (Due process protection from the use of false testimony developed parallel to and in conjunction with the due process principles, flowing from *Brady v. Maryland*, that require the prosecution to disclose exculpatory evidence to the defense.)

ተደንግጓል።<sup>16</sup> ይሁንና ይህ ተከራካሪ ወገን የሀሰት ቃል የተናገረው ጥቅሙን ለማስከበር በሚያቀርበው ትክክለኛ ያልሆነ ክርክር ጊዜ የወንጀል ሃላፊነት አይኖርበትም።<sup>17</sup>

## 1.1 የሀሰተኛ ምስክር ምንነትና ታሪካዊ ዳራ

የሀሰተኛ ምስክርነትን ምንነት በግልፅ ለመረዳት ያስቸግራል። በመሆኑም ትክክለኛ ተግባር ካልሆኑት ድርጊቶች እንደ መዋሸት (Lying) ማሳሳት (Misleading) እና በሀሰት መካድ (Falsely Denying) ከህገ-ወጥ ድርጊቶች እንደ በእውነተኛነት ተግባር ላይ የሚፈፀም ወንጀል<sup>18</sup>(perjury)፣ ማታለል (fraud) እና ሀሰተኛ ምስክርነት (false statements) ጋር ያላቸውን ተመሳሳይነትና ልዩነት በትክክል ማወቅ ጠቃሚ ነው። በዚህ ፅሁፍ በእውነተኛነት ተግባር ላይ የሚፈፀም ወንጀል ከሚለው ይልቅ ፐርገፍሪ የሚለው የተሻለና የተለመደ በመሆኑ እንጠቀመዋለን። False statements እና false Testimony የሚሉትን ሀሳቦች ሀሰተኛ ምስክርነት በሚል ተጠቅመንበታል። ብላክስ ሎው መዝገበ ቃላት ሀሰተኛ ምስክርነት (False Statement) is knowingly made with the intent to mislead<sup>19</sup> ይለዋል። ይህም ሀሰተኛ አነጋገር (ቃል) ማለት ለማሳሳት ታስቦ በዕውቀት የሚሠራ ነው እንደማለት ነው።

በሀሰተኛ ምስክርነት፣ በወሽትና በማሳሳት መካከል ልዩነቶች እንዳሉ በዘርፉ የተደረጉ ጥናቶች ያሳያሉ<sup>20</sup>። የወሽት ንግግርን መጠንና ድግግሞሽ በአሃዝ ማስቀመጥ ቢያስቸግርም አንዳንድ ጥናቶች እንደሚያሳዩት ስለስራ ችሎታ ከሶስት ተቀጣሪዎች ውስጥ አንዱ፣ ከአስር የኮሌጅ ተማሪዎች ውስጥ ዘጠኙ ለፍቅር ጓደኞቻቸው ይዋሻሉ።<sup>21</sup> መዋሸት ማለት ሌላኛው ሠው ሀሰት የሆነ እምነት እንዲይዝ ማድረግ ነው። ነገር ግን ያመንክበትን መናገር ወሽት አይደለም፣ ወሽት ለመባል እውነት እንዳልሆነ እያመንክ እውነት ነው ብሎ መናገር እንጅ።<sup>22</sup>

<sup>16</sup> የኢትዮጵያ ፌዴራላዊ ዲሞክራሲያዊ ሪፐብሊክ የወንጀል ህግ፣ 1996፣ አዋጅ ቁጥር 414፣ አንቀፅ 452 (1)

<sup>17</sup> ዝኒ ከማሁ፣ አንቀፅ 452 (3)

<sup>18</sup> በእውነተኛነት ተግባር ላይ የሚፈፀም ወንጀል ወይም የእንግሊዝኛው ቃል perjury (ፐርገፍሪ) ለማለት ነው።

<sup>19</sup> Blacks law Dictionary, 2009, 9<sup>th</sup> ed, West a Thomson Reuters, USA, page 1536

<sup>20</sup> በግርጌ ማስታዎሻ ቁጥር 3፣ ክገፅ 162-167

<sup>21</sup> Lisa Kern Griffin, Criminal Lying, Prosecutorial Power, and Social Meaning, 2009, Californian Law Review, Vol, 97, page 4 available at [scholarship.law.berkeley.edu/cgi/viewcontent.cgi?article=1109&context...](http://scholarship.law.berkeley.edu/cgi/viewcontent.cgi?article=1109&context...)

<sup>22</sup> Don Fallis, Lying and Deception, 2010, university of Arizona, page 1 available at <http://quod.lib.umich.edu/cgi/p/pod/.../lying-and-deception.pdf?c...pdf> {Lying involves asserting what one believe is literally false. When A lies B, A gets B to place his faith in him, and then breaches that faith.}

በአንፃሩ ማሳሳት<sup>23</sup> አንድ ሠው ሌላኛውን ሠው ሀሠት የሆነ ነገር እንዲያምን እውነተኛነት ባህርይ ያለውን ወይም የሌለውን ፍሬ ነገር መናገር ነው። በመሆኑም አንድ ሰው ሌላኛው ሠው በተናገረው ነገር ተነሣስቶ ልክ ያልሆነ እምነት እንዲይዝ ሢደረግ አሳሳተው ይባላል። መዋሸትና ማሳሳትን የሚያመሳስላቸው ነገር የተናጋሪው ሀሳብና ፍላጎት ሌላኛውን ሠው ማታለል መሆኑ ነው።

እውነተኛ ያልሆነ ንግግር ሁሉ ሌላኛውን ሠው የማታለል ዓላማ ላይኖረው ይችላል። ተናጋሪው የሚናገረውን ነገር በትክክል ካለማወቅ የመነጨ እውነተኛ ያልሆነ ንግግር ሊኖር ይችላል። ነገር ግን ይህ ሀሰት እንጂ ማሳሳት አይሆንም። ሀሰት ዋነኛ ዓላማው ሠውን ማታለል ሆኖ የተረጋገጠ እውነትን ቃል በቃል ሀሠት አድርጎ ማቅረብ ነው። የተረጋገጠ እውነት ማለትም ንግግሩ በተደረገበት ጊዜ እውነት ወይም ሀሠት የመሆን ዕድል የሌለው እውነታ ብቻ ለማለት ነው። ግልፅ ሀሠት (literary false)<sup>24</sup> ማለት ደግሞ ተናጋሪው ለመናገር የፈለገው እንደዚህ ነው ሳይባል ንግግሩ በታወቀ እና በማያሻማ ሁኔታ ሀሰት ሲሆን ነው። በመሆኑም ሀሰተኛ ምስክርነት ሀሰትንና ማታለልን የያዘ የተከራካሪ ቃል ወይም የምስክር መግለጫ (ምስክርነት) ወይም የልዩ አዋቂ አስተያየት ወይም የአስተርጓሚ መግለጫ ወይም ሰነድ ነው። ሀሰተኛ ምስክርነት ከፐርፍኦር ጋር ያለውን ልዩነትና ተመሳሳይነት የሌሎች አገራትን ህግጋት በሚከተለው ክፍል ለማብራራት ተሞክሯል።

ሀሰተኛ ምስክርነት እና ፐርፍኦር ቆየት ያለ ታሪክ አለው። ከሃይማኖታዊ ህግጋት በተጨማሪ ሀሰተኛ ምስክርነት እና ፐርፍኦርን የሚከለክሉ ጥንታዊ ህጎች እንደነበሩ ሰነዶች ያሳያሉ። ለምሳሌ የሃሙራቢ ህግ፣ የጥንቱ የሮማሙያን ህግ፣ የመካከለኛው ዘመን የፈረንሳይ ህግ ወዘተ መጥቀስ ይቻላል። ምስክርም ጥፋተኛ ሆኖ ከተገኝ ቅጣቱ ሞት ነበር።<sup>25</sup>

በኢትዮጵያ ደረጃ ፍትሐ ነገስት የተባለውን መንፈሳዊና ዓለማዊ ህግጋትን አንድ ላይ የያዘውን ህግ በቀዳሚነት መጥቀስ ይቻላል። በዚህ ህግ ክፍል ሁለት (ፖለ ዓለማዊያን ስራና አስተዳደር) በሚለው ክፍል ስለ ዳኛና እርሱን ስለመሰለው በሚል ርዕስ በአንቀፅ 43 በሀሠት የመሠከረ ወይም በማናቸውም ነገር ቢሆን ዳኛው ለማወቅ ስለሚፈልገው ነገር ተጠርቶ

<sup>23</sup> When A merely misleads B, A invites B to believe something that is false by saying something that is either true or has no truth value.

<sup>24</sup> በግርጌ ማስታወሻ ቁጥር 3 ገፅ 200; (A statement that is literary false is false on its face, without reference to the Speaker's meaning (ምንም እንኳን Statement is either true or false proposition ቢሆንም በዚህ ጊዜ እውነት ብቻ የሆነውን ለማለት ነው።))

<sup>25</sup> ዝኒ ከማሁ ገፅ 174

በተጠየቀ ጊዜ የሀሳብ ቃል የተናገረው ሠው በሀሳብ መመስከሩ የገንዘብና የእስራት ቅጣት እንደሚያስጥልበት ተመልክቷል።<sup>26</sup> በ1923 ዓ.ም በወጣው የወንጀለኞች መቅጫ ደንብ ስድስተኛ ምዕራፍ በሀሳብ ምስክርነት ስለሚሠራ ወንጀል በሚል ርዕስ ከፍትሐ ነገስቱ ድንጋጌዎች ጋር በተመሳሰለ መልኩ ተካቶ እናገኘዋለን።

በዚህ ህግ አንቀጽ 364፣ በሀሳብ የመሠከረ ወይም በማናቸውም ነገር ቢሆን ዳኛው ለማወቅ ስለሚፈልገው ነገር ተጣርቶ በተጠየቀ ጊዜ የሀሳብ ቃል የተናገረው ሠው በሀሳብ መመስከሩ ነውና ከሶስት ወር እስከ አንድ ዓመት ታስሮ ከሃያ እስከ ሁለት መቶ ብር መቀጮ ይከፍላል ይላል። ምስክርነቱ በሰው መግደል ወንጀሎች በሆነ ጊዜ ቅጣቱ ከፍ እንደሚል በአንቀጽ 365 ላይ የተቀመጠ ሲሆን በዚህ መሰረት በነፍሠ ግዳይ ነገር በሀሳብ የመሠከረ ከስድስት ወር እስከ ሁለት ዓመት ታስሮ ከ50 ብር እስከ 500 ብር መቀጮ ይከፍላል ይላል። በተለይም በሀሰት ምስክርነቱ የተነሳ የሞት ፍርድ በተፈረደና በተፈፀመ ጊዜ በሀሳብ የተመሠከረበት ነፍሠ ግዳይ ይሙት በቃ ተፈርዶበት የተገደለ እንደሆነ በሀሳብ መስክሮ ያስገደለው የሞት ፍርድ ይፈረድበታል ሲል አንቀጽ 366 ይደነግጋል። ሌሎችም ዝርዝር ጥፋቶች ከነቅጣታቸው በዚህ ህግ ተቀምጠዋል<sup>27</sup>። በቀደምው ወንጀለኛ መቅጫ ህግ አንቀጽ 447 ሀሳብ ምስክርነትን እንደሚከተለው ደንግጓል፡- (1) ምስክር ሆኖ የቀረበ ሠው የአስተዳደር፣ የፍትሃብሔር፣ የወንጀል ወይም የሽምግልና ወይም የዳኝነት ነክነት ያለው ሥነ-ሥርዓት በሚፈፀምበት ጊዜ ለክርክሩ ግልፅ በሆኑ ምክንያቶች ላይ ሆነ ብሎ ሀሰተኛ የምስክርነት ቃል የሠጠ እንደሆነና ይህ የሀሰት ተግባሩ አንዱን ወገን ተከራካሪ ለመጥቀም ወይም ለመጉዳት ተሠርቶ እንደሆነ ያቀደው ዕቅዱ እግቡ ባይደርስም እንኳ በእስራት ቅጣት ወይም ጥፋቱ በከፍተኛነት የሚገመት ጉዳት ለማድረስ የሚችል የሆነ እንደሆነ እስከ አምስት (5) አመት የሚደርስ ፅኑ እስራት ይቀጣል<sup>28</sup> ይላል። ከዚህ ድንጋጌ የምንረዳው ሀሰተኛ ምስክርነት ተሠጦ ለማለት የአስተዳደር፣ የፍትሃብሔርና የወንጀል ወይም የሽምግልና ዳኝነት ወይም የዳኝነትነክነት ሥነ-ሥርዓት ላይ

<sup>26</sup> ፍትሐ ነገስት ንባቡና ትርጓሜው፣ 1990፣ ትንሳኤ የመፅሃፍት ማሳተሚያ ድርጅት፣ አዲስ አበባ

<sup>27</sup> የወንጀለኞች መቅጫ ደንብ፣ 1923፣ ክፍል ሁለት ስድስተኛ ምዕራፍ (አንቀጽ 367 ዳኛው ለማወቅ ስለፈለገው ነገር ወደ ችሎት እንዲጠራ አወቆ ማናቸውም የሚቀርብ ምስክር ክ3 ወር እስከ 1 አመት ታስሮ ከ20 እስከ 200 ብር መቀጮ ይከፍላል። አንቀጽ 368 በሀሰት ከመሰከረ በኋላ ዳኛው የምስክርነት ቃል ተጠራጥሮ በመረመረው ጊዜ ለዳኛው እውነቱን አወጥቶ የተናገረ እንደሆነ ቅጣቱ እኩሌታ ይሆንለታል። አንቀጽ 369 በሀሰት ከመሰከረ በኋላ ፍርዱ ባይፈረድ በቶሎ እውነቱን ተናግሮ ቃሉን የለወጠ ሠው ከፊተኛው ቃሉ የኃለኛው ቃሉ እውነት መሆኑን ካስረዳ በኋላ ቅጣት የለበትም። አንቀጽ-370 በሀሳብ የመሠረከ በሀሳብ የመሠከረው ገንዘብ ተቀብሎ የሆነ እንደሆነ የእስራቱም የገንዘቡም ቅጣት እጥፍ ይሆናል። የተቀበለውም ገንዘብ ይመለሳል በሚልተደንግጓል።)

<sup>28</sup> የኢትዮጵያ ንጉስ ነገስት መንግስት የወንጀለኛ መቅጫ ህግ 1949፣ ነጋራት ጋዜጣ ቁጥር 1፣ ቁጥር 158፣ በብርሃንና ሰላም ቀዳማዊ ሃይለ ሥላሴ ማተሚያ ቤት፣ አንቀጽ 447

በተደረገ ክርክር ጊዜ እንደሆነ ነው። ሀሰት ለማለት ምስክርነት የተሰጠባቸው ፍሬ ነገሮች ግልፅ የሆኑ ሊሆኑ ይገባል። ሀሰት መስካሪው ምስክርነት የሰጠው ሆነ ብሎ አንዱን ተከራካሪ ለመጥቀም ወይም ለመጉዳት መሆን ይኖርበታል።

ሲጠቃለል ሀሰተኛ ምስክርነትንና ፐርፒቦር በሃይማኖት ህግጋት አስተምሮት የተወገዙ ናቸው። ከዚህ ባሻገር እነዚህን ድርጊቶች የሚቀጣ ረዥም ዘመን ያስቆጠረ ህግ የነበረና ያለ ቢሆንም እንዲሁም ለእነዚህ ድርጊቶች እስከ ሞት ፍርድ የሚደርስ ቅጣት የነበረና ያለ ቢሆንም እስከ አሁን ድረስ ወንጀሉ አልቀረም። አንድ ፀሃፊ የዳኝነት ሂደትን እና የመጨረሻ ግቡን በማሳት ረገድ እንደሀሰተኛ ማስረጃ የሚያሰፈራ የለም<sup>29</sup> ይላል።

በዚህ ፅሁፍ በኢትዮጵያ የወንጀል ፍትህ አስተዳደር ሀሰተኛ ምስክርነትን የሚመለከቱ ድንጋጌዎች ምን ምን ዓይነት ፍሬ ነገሮችን አካተዋል? እንዲሁም ሀሰተኛ የምስክርነት ቃል ወይም አስተያየት በየትኞቹ ተቋማት በተሰጠ ጊዜ ነው የወንጀል ተጠያቂነት የሚያስከትለው የሚሉትን ጉዳዮችና ሌሎች ተያያዥ ነጥቦች የቆየና የዳበረ ልምድ ካላቸው አገራት ህግ ጋር በማገናዘብ ምላሽ ለማቅረብ ተሞክሯል።

## 2. የሀሰተኛ ምስክርነት የህግ ማዕቀፍ የዳበረ ልምድ ባላቸው አገራት

በሀሰተኛ ምስክርነት ዙሪያ የዳበረ ህግና ልምድ ያላቸው አገራት ሲመረጡ እነዚህ አገራት በምን መስፈርት ተመረጡ? የተመረጡት አገራት ከኢትዮጵያ ነባራዊ ሁኔታ ጋር ተቀራራቢ ናቸው ወይ? የሚሉ ጥያቄዎች ሊነሱ ይችላሉ። አገራቱን ከመረጥኩባቸው ምክንያቶች ውስጥ ቀዳሚው ጉዳይ በሀሰተኛ ምስክርነት እና በፐርፒቦር ዙሪያ በተሻለ መጠን ፅሁፍና ማብራራያ ያገኘሁባቸው አገራት በመሆናቸው ነው። ከዚህ በተጨማሪም የተመረጡት አገራት ዝርዝርና ግልፅ የሀሰተኛ ምስክርነት እና የፐርፒቦር ድንጋጌዎች ያሏቸው ሆነው አግኝቻለሁ። በሌላ በኩል በሀሰተኛ ምስክርነት እና በፐርፒቦር የህግ ማዕቀፍ ረገድ የረዥም ጊዜ ልምድ መኖርን እንደ ተጨማሪ መመዘኛ ተጠቅሜአለሁ።

<sup>29</sup> George W. Aycock, Nothing but the truth; A Solution to the current inadequacies of the federal perjur statutes, 1993, Valparaiso University of law review, Volume 28 No, 1 page 247 available at [scholar.valpo.edu/cgi/viewcontent.cgi?article=1936&context=vulr](http://scholar.valpo.edu/cgi/viewcontent.cgi?article=1936&context=vulr)

ሌላው ጉዳይ በሀሰተኛ ምስክርነት ዙሪያ ዝርዝርና ክፍተቶችን የሚሞላ ህግ መፈለግ ቁልፍ ጉዳይ ነው። ዝርዝርና ክፍተቶችን የሚሞላ ህግ የተሻለ የማስፈጸም አቅም ካላቸው አገራት ስለተገኘ ብቻ ከኢትዮጵያ የማስፈጸም አቅም ጋር አብሮ አይሔድም ሊባል አይችልም። በሀሰተኛ ምስክርነት ዙሪያ የኢትዮጵያ የወንጀል ህግ ድንጋጌዎች ለአሰራር ምቹ አድርጎ ማሻሻል የተለየ የማስፈጸም አቅም የሚጠይቅ ሆኖ አልተሰማኝም። በመሆኑም የኢትዮጵያን የእድገት ደረጃ የዳበረ ልምድ ካላቸው አገራት ጋር ማነፃፀር ብዙም ጠቃሚ መስሎ አልታየኝም። በአብዛኛው ስራ ላይ ያሉት የኢትዮጵያ ህግጋት አመጣጥም የዳበረ ልምድ ካላቸው አገራት መሆኑ ይታወቃል። ይህም ከዚህ የተለየ አይደለም። ከዚህ በተጨማሪ በርካታ ተፅዕኖ የሚፈጥሩ የፍርድ ቤት ወሳኔዎችን በተመለከተም የተመረጡት አገራት በቀዳሚነት ይጠቀሳሉ። በዚህ መሰረት የእንግሊዝና የአሜሪካን አገራት የህግ ማዕቀፍ መፈተሽ መርጫለሁ።

## 2.1 የእንግሊዝ የህግ ማዕቀፍ

ዩናይትድ ኪንግደም የፐርገር ህግጋትን አስመልክቶ ቀዳሚ አገር ነች ማለት ይቻላል። ከ16ኛው ክፍለ ዘመን ጀምሮ ህግ ነበራት። በተለይም በ1911 (እ.ኤ.አ) የወጣው የፐርገር ህግ ዋነኛው ነው። በዚህ ህግ ምዕራፍ 6(1) ላይ

### Perjury

(1) if any person lawfully sworn as a witness or as an interpreter in a judicial proceeding willfully makes a statement material in the proceeding, which he knows to be false or does not believe to be true, he shall be guilty of perjury, and shall, on conviction thereof on indictment be liable to penal servitude for a term not exceeding seven years, or to imprisonment (with or without hard labour) for a term not exceeding two years, or to a fine or to both such penal servitude<sup>30</sup>, or imprisonment and fine. (With or without hard labor)<sup>31</sup>

(2) The expression “judicial proceeding” includes a proceeding before any court, tribunals, or person having by law power to hear, receive and examine evidence on oath.

**እነዚህን ድንጋጌዎች ወደ አማረኛ ስንመልሳቸው**

<sup>30</sup> Penal servitude in the former English Criminal Law is the imprisonment of an offender and his subjection to hard labour

<sup>31</sup> Perjury Act 1911, article 6(1) available at [moj.gov.jm/sites/default/files/laws/perjury%20Act.pdf](http://moj.gov.jm/sites/default/files/laws/perjury%20Act.pdf)

(1) ማንኛውም ሠው የዳኝነት ሥነ-ሥርዓት በሚካሄድበት ጊዜ በህግ መሠረት መሃላ ፈፅሞ ምስክር ወይም አስተርጓሚ ሆኖ ሲቀርብ ለክርክሩ አወሃሠን ጠቃሚ በሆነ ጉዳይ ላይ ሀሳት እንደሆነ እያወቀ ወይም እውነት እንዳልሆነ እያመነ በፈቃዱ በሠጠው የሀሰት ምስክርነት ወይም ቃል በፐርፒቪሪ ጥፋተኛ ይባላል። ክስ ቀርቦበት የጥፋተኝነት ውሳኔ ከተሰጠበት በወንጀል አገልጋይነት ከሰባት ዓመት ላልበለጠ ጊዜ ይቀጣል ወይም በጉልበት ስራ ከሁለት አመት ላልበለጠ ጊዜ በእስራት ወይም በገንዘብ ቅጣት ወይም ሁለቱን ማለትም የወንጀል አገልጋይነት ወይም እስራት ከመቀጮ ጋር ይቀጣል።

(የጉልበት ሥራ ወይም ያለጉልበት ስራ የሚለው አገላለፅ ቀሪ እንደሆነ ልብ ይሏል<sup>32</sup>።)

(2) የዳኝነት ሂደት የሚለው አገላለፅ በማናቸውም ፍርድ ቤት፣ የአስተዳደር ፍርድ ቤት እንዲሁም ቃለ መሃላ አስፈፅሞ ማስረጃ ለመስማት፣ ለመቀበል እና ለመመርመር በህግ ስልጣን በተሠጠው ሠው ፊት የሚደረግ ሂደትን ያካትታል።

ከእነዚህ ድንጋጌዎች የምንገነዘባቸው ነጥቦች ፐርፒቪሪ ለመባል የሚከተሉት ቅደም-ሁኔታዎች በአንድ ላይ ተሟልተው ሊገኙ ይገባል።

- ❖ ማንኛውም ምስክር ወይም አስተርጓሚ በህግ መሰረት መማል ወይም እውነቱን ማረጋገጥ ይኖርበታል።
- ❖ መሃላዉ ወይም እውነቱ የሚረጋገጠው የዳኝነት ተግባር በሚፈፀምበት ተቋም ነው።
- ❖ ምስክሩ ወይም አስተርጓሚዉ የሚሰጠዉ ቃል ወይም መግለጫ በራሱ ነፃ ፈቃድ ሲሆን
- ❖ የሚሰጠዉ ቃል ወይም መግለጫ ለወሳኔ አሰጣጥ ተፅዕኖ የመፍጠር አቅም ያለዉ
- ❖ የሚሰጠዉ ቃል ወይም መግለጫ ሀሰት እንደሆነ ምስክሩ ወይም አስተርጓሚዉ ማወቅ አለበት የሚሉት ናቸው።

የዳኝነት ሂደት ሲባልም ማናቸውንም ከታችኛው እስከ ላይኛው ደረጃ ያሉ ፍርድ ቤቶችን ያካትታል። እንዲሁም በሁሉም የአስተዳደር መስሪያ ቤቶች የሚገኙትን የተለያዩ የአስተዳደር አካላትንና ፍርድ ቤቶችን ይጨምራል። ከዚህም ባሻገር ሰፋ ባለ መልኩ ቃለ መሃላ የፈፀሙ ሠዎችን ማስረጃ የመቀበል፣ የመስማትና የመመርመር ሥልጣን በህግ የተፈቀደላቸውን

<sup>32</sup> Criminal Justice Act, 1948, Abolition of penal Servitude, hard labour, prison divisions and Sentence os whipping, Chapter 58, Section 1

ሠዎችን ሁሉ ያካትታል። በመሆኑም ማንኛውም ሠው ማስረጃ ለመስማት ለመቀበልና ለመመርመር ህግ ከፈቀደለት ይህ ሂደት የዳኝነት ሂደት እንደሚባል ያሳያል።

በሌላ መልኩ ሀሳብዎ ምስክርነትን የሚመለከተው የህጉ ክፍል አንቀፅ 6(2) ነው። ይህም

- (1) If any person being required or authorized by law to make any statement an oath for any purpose, and being lawfully sworn (otherwise than in judicial proceeding) willfully makes a statement which is material for that purpose and which he knows to be false or does not believe to be true, or
- (2) Willfully uses any false affidavit for the purpose of the Bills of sale Act, 1878, as amended by any subsequent enactment, he shall be guilty of misdemeanor,<sup>33</sup> and a conviction thereof on indictment, shall be liable to penal servitude for a term not exceeding seven years or imprisonment, with or without hard labor, for a term not exceeding two years, or to a fine or to both such penal servitude or imprisonment and fine<sup>34</sup> ተብሎ ተቀምጧል።

ይህም በግርድፉ የሚሰጠው ትርጉም “ማንኛውም ሠው ከዳኝነት ሥርዓት ውጭ ለማንኛውም ዓላማ ሲባል ቃለ መሃላ ፈፅሞ ምስክርነት እንዲሠጥ በህግ ሲጠየቅ ወይም ሲታዘዝ ለሚፈለገው ዓላማ ጠቃሚና ተፅዕኖ በሚፈጥሩ ጉዳዮች ላይ ሀሳብ እንደሆነ እያወቀ ወይም እውነት እንዳልሆነ እያመነ የሚሠጠው ቃል ሀሰት በሆነ ጊዜ ወይም በፈቃዱ በ1878 (እ.ኤ.አ) በወጣው የሽያጭ ህግ መሠረት የራስ ቃለ መሃላ (affidavit) ፈፅሞ ከህጉ አላማ ጋር የማይስማማ ሀሳብ በተናገረ ጊዜ በተራ ወንጀል ጥፋተኛ ነው።

ክስ ቀርቦበት የጥፋተኝነት ውጤት ሲተላለፍበት የጉልበት ሥራ ያለበት ከሁለት ዓመት ላልበለጠ ጊዜ የማረሚያ ቤት እስራት ወይም ቅጣት ወይም ሁለቱንም ይቀጣል” ይላል። (የጉልበት ስራ ቅጣት በ1948 በወጣው የወንጀል ፍትህ ህግ ቀሪ መደረጉን ግንዛቤ ይወሰድበት)። የሁለቱ ድንጋጌዎች መሰረታዊ ልዩነት ፐርሽኔል የዳኝነት ተግባር በሚፈፀምበት ተቋም ጊዜ የሚሰራ ሲሆን ሐሰተኛ ምስክርነት ደግሞ የዳኝነት ተግባር ከሚፈፀምባቸው ተቋማት ውጭ መሆኑ ነው። ሌላው ሐሰተኛ ምስክርነት በተራ ወንጀል ጥፋተኛ የሚያስብል

<sup>33</sup> A misdemeanor is generally a crime that is punishable for a year or less in prison, or only in a county or local jail.

<sup>34</sup> በግርጌ ማስታወሻ ቁጥር 30፣ article 6(2)

መሆኑ ነው። ከዚህ በላይ ካየናቸው ድንጋጌዎች በተጨማሪ proceeding in other jurisdiction Act 1975 የሚባለው ህግ ያለ ቃለ መሃላ ሀሳብ ምስክርነት በተሰጠ ጊዜ ተጠያቂነት የሚያስከትል መሆኑ ተቀምጧል። ይህም If any person, in giving any testimony (either orally or in writing) otherwise than an oath, where required to do so by an order under section 2 of the Evidence (proceedings in other Jurisdiction) Act 1975, makes a statement

- (a) Which he knows to be false in a material particular, or
- (b) Which is false in a material particular and which he does not believe to be true, he shall be guilty of an offence and shall be liable on conviction on indictment to imprisonment for a term not exceeding two years or a fine or both<sup>35</sup> በሚል ይገለጻል።

በመሆኑም ማንኛውም ሠው ቃለ መሃላ ሳይፈፅምም በቃልም ሆነ በፅሁፍ ምስክርነት በሚሰጥበት ጊዜ፡-

(1ኛ) ለልዩ ጉዳይ ሀሳብ እንደሆነ እያወቀ

(2ኛ) ለልዩ ጉዳይ ሀሳብ ሆኖ እንዲሁም እውነት መሆኑን ሳያምንበት ከሆነ ክስ ቀርቦበት ሲፈረድበት ተጠያቂ ይሆናል። ከሁለት ዓመት ላልበለጠ ጊዜ በማረሚያ ቤት እስራት ወይም የገንዘብ ቅጣት ወይም ሁለቱንም ይቀጣል። የሚል ሀሳብ ይሰጣል። በዚህ የማስረጃ ህግ መሠረት ምስክርነት እንዲሰጥ የታዘዘ ሠው ቃለ መሃላ ሳይፈፅም ሀሳብ መሆኑን እያወቀ ወይም እውነት እንዳልሆነ እያመነ ሀሳብ ሆኖ የፅሁፍ ቃል ወይም ምስክርነት መስጠት በህግ ያስቀጣል ማለት ነው። በመሆኑም መንግስት ምስክሩ ሀሳብ መሆኑን እያወቀ የመሠከረ መሆኑን እና ምስክርነት በሚሰጥበት ልዩ ጉዳይ ውሳኔ አሰጣጥ ተፅዕኖ የሚሰጥ ቃል መሆኑን ካስረዳ ግለሰቡ የህግ ተጠያቂነት አለበት።

## 2.2 የአሜሪካ ህግጋት

በመሠረቱ ሀሳብ ምስክርነት ሀሳብን እና ማሳሳትን አንድ ላይ የያዘ ተግባር ነው። ፐርሽፖን እና ሀሳብ ምስክርነት በአብዛኛው ተቀላቅለው ሲገለፁ ይስተዋላል። ለምሳሌ በአሜሪካ የፐርሽፖን ህግ የሚባሉት በምዕራፍ 79 (Chapter 79) ርዕስ 18 (Title 18) ቁጥር (Section)

<sup>35</sup> Evidence (Proceeding in other jurisdiction Act), 1975, London, Majesty's Stationary Office, section 2

1001፣ 1621፣ 1622 እና 1623 ላይ በወንጀልና ወንጀል ሥነ-ሥርዓት ህጉ በዝርዝር ተቀምጠዋል። ድንጋጌዎቹ በኮንግረሱ የወጡ የፌደራል መንግስቱ ህግ አካል ናቸው።<sup>36</sup>

## 2.2.1 ሀሰተኛ ምስክርነት

በአሜሪካ የፌደራል መንግስት ሀሰተኛ ምስክርነት ህግ በቁጥር 1001 ውስጥ እንደሚከተለው ሰፍሮ እናገኘዋለን።

(a) Except as otherwise provided in this section, whoever, in any matter within the jurisdiction of the executive, legislative, or judicial branches of the government of the United States, knowingly and willfully

- (1) Falsifies, conceals or covers up by trick, scheme, or device a material fact:
- (2) Makes any materially false, fictitious, or fraudulent statement or representation; or
- (3) Makes or uses any false writing or document knowing the same to contain any materially false, fictitious or fraudulent statement or entry: shall be fined this title, imprisoned not more than 5 years, if the offense involves international or domestic terrorism, imprisoned not more than 8 years, or both. If the matter relates to an offense under chapter 109 A (sexual abuse) 109 B (sex offender registration), 110 (sexual exploitation), or 117 (transportation for illicit sexual purpose), or section 1591, (sex trafficking), then term of imprisonment in posed under this section shall be not more than 8 years.<sup>37</sup>

የዚህ ድንጋጌ አቻ የአማርኛ ትርጉም በግርድፉ በሌላ ክፍል ከተደነገገው ውጭ ማንም ሰው በአሜሪካ መንግስት የህግ አወጭ፣ አስፈፃሚና የዳኝነት አካል ስልጣን ስር በሆኑ ጉዳዮች እያወቀና ፈልጎ፡-

(1) ግዙፋዊ ነገሮችን በማታለል፣ በማስመሰል ወይም በማናቸውም መሳሪያ የዋሽ፣ የሽሽገ፣ የደበቀ፣ (2) ማንኛውም ግዙፋዊ ነገሮችን በሐሰት፣ በፈጠራ፣ በማጭበርበር የሰራ ወይም ወክልናዎችን ያዘጋጀ፣ (3) ግዙፋዊ ነገሮች ሐሰት፣ ፈጠራዊ (እውነተኛ ያልሆኑ)፣ የተጭበረበሩ እንደሆኑ የሚታወቁ ማናቸውንም ሀሰተኛ ፅሁፎች ወይም ሰነዶች ያዘጋጀ ወይም የተጠቀመ እንደሆነ ከአምስት አመት በማይበልጥ እስራት ይቀጣል። ሆኖም ወንጀሎቹ የአገር

<sup>36</sup> Charles Doyle, False statement and perjury: An overview of federal criminal law, 2018, congressional research service, page, 1 available at <http://fas.org/sgp/crs/misc/98-808.pdf>

<sup>37</sup> United States Crime and Criminal procedure Code (USC) Title 18, Section 1001, page 275

ወስጥ ወይም አለም አቀፍ ሽብርተኝነት እና የታን መሰረት ያደረጉ ጉዳዮች ጋር የተያያዙ ከሆኑ እስከ ስምንት አመት ሊደርስ የሚችል እስራት ወይም ሁለቱም ሊሆን ይችላል። ጉዳዩ የታዊ ጥቃትን፣ የጾታዊ ጥቃት ፈጻሚዎች ምዝገባ፣ ጾታዊ ብዝበዛን፣ ህገ-ወጥ ለሆነ ለወሲብ አላማ ማንንዝ፣ ለወሲብ ማዘዋወር ወንጀሎችን በተመለከተ ከስምንት አመት ባልበለጠ የሚያስቀጡ መሆኑን ይደነግጋል።

በዚህ ድንጋጌ ላይ የተካተቱት ፍሬ ጉዳዮችን ስንመለከት የመጀመሪያው ማንኛውም አካል የሚለወጠው ሲሆን ይህም የተፈጥሮና የህግ ሠዎችን የሚያካትት ነው። እንደማህበራት፣ ድርጅቶች፣ ካምፓኒዎች ወዘተ በዚህ ህግ ሊቀጡ ይችላሉ። ሁለተኛው ፍሬ ጉዳይ ስልጣኑን የሚደነግገው ይዘት ነው። በአሜሪካ መንግስት ህግ አዉጪ፣ አስፈፃሚና ተረጓሚ አካላት ስልጣን ስር በሚገኙ ጉዳዮችን ሁሉ እንደሚይዝ ያሳያል። ይሁንና በህግ አውጭ ሥር ካሉት በተወሰኑት ብቻ ተግባራዊ ሊሆን እንደሚገባ የ1001 (C) ድንጋጌ ያስገነዝበናል።

ሶስተኛው ፍሬ ጉዳይ የሀሳብ ክፍል ነው። በዚህ መሠረት ድርጊት ፈፃሚው ጉዳዩን አውቆና አቅዶ የፈፀመ መሆን አለበት። ተከሃሹ ሀሳቡን ምስክርነቱን በሙሉ እውቀቱና ፍላጎቱ የሠጠው ቃል ወይም መግለጫ ወይም ሰነድ ወይም መስጠት ሲገባው ያልሰጠው ቃል ወይም መግለጫ ወይም ሠነድ በጊዜው ሀሳቡ እንደሆነ ማወቁን መንግስት የማስረዳት ግዴታ አለበት።

አራተኛው ፍሬ ነገር ግዙፋዊነት (Materiality) ነው። ግዙፋዊነት ሲባል ሀሳቡን ምስክርነቱ በውሣኔ ሠጭዎቹ ላይ ተፅእኖ የሚፈጥር ተፈጥሯዊ ባህርይ ወይም ችሎት ያለው መሆን ነው።<sup>38</sup> ነገር ግን መንግስት (ከሳሽ ዐ/ህግ) በእርግጥም ውሣኔ ሠጭው ተፅዕኖ ላይ የወደቀ መሆኑን ማሳየት አይጠበቅበትም። ግዙፋዊ ፍሬ ጉዳይ በ1962 በወጣው የአሜሪካ የሞዴል ወንጀል ህግ አንቀፅ 241.1 (2) ላይ እንደሚከተለው የበለጠ ተብራርቷል። Materiality, Falsification is material, regardless of the admissibility of the statement under rules of evidence, if it could have affected the course or outcome of the proceeding. It is no defense that the declarant mistakenly believed the falsification to be immaterial. Whether a falsification is

<sup>38</sup> በግርጌ ማስታወሻ ቁጥር 35 ገፅ 4 {Prosecution for violation of Section 1001 requires proof of materiality, as does conviction for perjury, and the standard is the same: the statement must have a natural tendency to influence, or be capable of influencing the decisionmaking body to which it is addressed.}

material in a given factual situation is a question of law.<sup>39</sup> የሚል ትርጉም ተሰጥቶታል። ይህም ሀሰተኛነቱ ግዙፋዊ ነው የሚባለው የማስረጃው ተቀባይነት የማስረጃ ህግ መርህን ከግምት ውስጥ ሳያስገባ የክርክሩን ውጤት ወይም ሂደት የማዛባት አቅም ካለው ነው። ምስክሩ ሀሰተኛነቱ ግዙፋዊ አይደለም ብዬ በስህተት ተረድቼው ነው የሚል መከላከያ ሊያቀርብ አይችልም። ሀሰተኛነቱ ግዙፋዊ ይሁንም አይሁንም ይህ ሁኔታ የህግ ጭብጥ ነው የሚል ተቀራራቢ ትርጉም ይሰጣል።

የመጨረሻው ፍሬ ነገር ሀሳተኛ ምስክርነት የሚገለፅባቸው ክንውኖች ናቸው። በድንጋጌው ላይ እንደሚታየው ሀሳተኛ ምስክርነት የሚገለፅባቸው ሶስት አማራጮች ናቸው። እነዚህም እውነትን በመደበቅ፣<sup>40</sup> ሀሳትን በመናገርና በመፃፍ<sup>41</sup> መልኩ ሊሆኑ ይችላሉ።

ሌላው የድንጋጌው ክፍል በቁጥር 1001 (b) የሰፈረው ሀሳብ በዳኝነት ሂደት ወይም ክርክር ውስጥ ባሉ ተከራካሪዎች ወይም ጠበቆቻቸው በሚሰጡት ወይም በሚያቀርቡት ቃል፣ ጽሁፍ ወይም ሰነድ ላይ ተግባራዊ አይሆንም<sup>42</sup> የሚለው ነው። ከዚህ በተጨማሪ የቁጥር 1001 (a) በህግ አዉጭው ክፍል ተግባራዊ የሚሆነው በተወሰኑ ጉዳዮች ላይ ብቻ እንደሆነ እንደሚከተለው ተመልክቷል። “(c) With respect to any matter within the jurisdiction of the legislative branch subsection (a) shall apply only to

(1) Administrative matters including a claim for payment, a matter related to the procurement of property or services, personnel or employment practices, or support services, or document required by law, rule or regulation to be submitted to the congress or any office or officer within the legislative branch or

(2) Any investigation or review, conducted pursuant to the authority of any committee, subcommittee, commission, or office of the congress, consistent with applicable rules of the House of senate.”<sup>43</sup> እነዚህም (1ኛ) አስተዳደራዊ ጉዳዮች ሆነው ከክፍያ ጥያቄ፣ ከመንግስት

<sup>39</sup> American Model Criminal Code, 1962, Washington D.C. American law institute, Article 241.1(2)  
<sup>40</sup> እውነትን መደበቅ ሲባል፡- እውነትን ባለመናገር፣ በመሸፈን፣ ግዙፋዊ ነገሮችን በመሸወድ ሊሆን ይችላል።  
<sup>41</sup> ሀሳትን በመናገር ሲባል፣ ግዙፋዊ ሀሰት በመናገር፣ ትክክለኛ ያልሆነ ወይም አሳሳኝ ነገርን በመግለፅ ወይም በማቅረብ ሊገለፅ ይችላል። እንዲሁም በመፃፍ ሲባል ሀሰተኛ ሰነድን ወይም ምስክርነትን በመፃፍ ወይም በመጠቀም ሊሆን ይችላል።  
<sup>42</sup> Subsection (a) does not apply to a party to a judicial proceeding or that party’s counsel, for statements, representations, writings or documents submitted by such party or counsel to a judge or magistrate in that proceeding”  
<sup>43</sup> በግርጌ ማስታወሻ ቁጥር 36፣ 1001(c), page 275

ንብረት ወይም አገልግሎት፣ ከሰው ሃይል ወይም ስራ ልምምድ፣ ከእርዳታ አገልግሎት፣ በህግ በታዘዘ ሰነድ፣ ለህግ አወጪው ክፍል ወይም ሃላፊ ወይም ለምክር ቤቱ በሚቀርቡ ደንቦችና አሰራሮች ጋር በሚገናኙት (2) ከላይኛው ምክር ቤት ጋር በተጣጣመ መልኩ ማንኛውም የታችኛው ምክር ቤት ኮሚቴ፣ ንዑስ ኮሚቴ፣ ኮሚሽን ወይም ሃላፊ በሚያደርገው ማንኛውም ምርመራ ወይም ግምገማ ጋር በተያያዙት ጉዳዮች ብቻ ተፈፃሚ ይሆናል።

ከዚህ የምንረዳው ሀሰተኛ ምስክር በዋነኝነት የሚያተኩረው የወንጀል ተጠርጣሪዎችና ምስክሮች በሁሉም የመንግስት አካላት (ህግ አወጪ፣ ተርጓሚና አስፈፃሚ) ላይ በሚፈፀሙት የማሳሳትና ያለመታመን ተግባራት ነው።

## 2.2.2 ፐርገፖ

በአሜሪካ የፌደራል መንግስት የፐርገፖ ህግ የሚባሉት በአሜሪካ የተባበሩት መንግስታት የወንጀልና የወንጀል ሥነ-ሥርዓት ህግ ርዕስ 18 ምዕራፍ 79 በቁጥር 1621፣ 1622 እና 1623 በሶስት አንቀጾች ተዘርዝሯል።<sup>44</sup> ቀዳሚው ጠቅላላ ፐርገፖ የሚባለው ቁጥር 1621 ነው። ይህ ድንጋጌ ከ1790 ጀምሮ በማገልገል ላይ ያለ ሲሆን በ1988 ተሻሽሏል። ድንጋጌው Common Law Perjury Statute በመባል ይታወቃል።<sup>45</sup>

### ሀ/ ጠቅላላ ፐርገፖ (ቁጥር 1621)

Whoever (1) having taken an oath before competent tribunal, officer, or person in any case in which a law of United States authorizes an oath to be administered, that he will testify, declare, depose or certify to such oath states or subscribes any material matter which he does not believe to be true: or

- 2 In any declaration, certificate, verification, or statement under penalty of perjury as permitted under section 1746 of title 28. United States Code, willfully subscribes as true any material matter which he doesn't believe to be true is guilty perjury and shall, except as otherwise expressly provided by law be fined under this title or imprisoned not more

<sup>44</sup> ዝኒ ከማሁ፣ Section 1621, 1622, 1623,

<sup>45</sup> በግርጌ ማስታወሻ ቁጥር 29 ገፅ 248

than five years or both, this section is applicable whether the statement or subscription is made within or without the United States.<sup>46</sup>

ይህ ድንጋጌ በግርድፉ ሲተረጎም፡- “1) ማንም ሰው የአሜሪካ አገራት ህግ ቃለ-መሃላ እንዲደረግ በሚፈቅድባቸው ጉዳዮች ስልጣን ባለው አስተዳደር፣ ሀላፊ ወይም ሰው ፊት ምሎ ሲመሰክር፣ ሲያስረዳ ወይም ሲያረጋግጥ በቃለ መሃላው መሰረት ካልሆነ ወይም እውነት እንዳልሆነ እያመነ ማንኛውንም ግዙፋዊ ጉዳይ ሲያሳውቅ ወይም

2) የአሜሪካ አገራት ህግ ቁጥር 1746 ርዕስ 28 የፐርፐትሪ ቅጣትን ባስቀመጠው መሰረት በማናቸውም መግለጫ፣ የምስክር ወረቀት ወይም ሰነድ፣ ማረጋገጫ ወይም አባባል በራሱ ነፃ ፈቃድ እውነት ያልሆነ ነገርን እውነት እንዳልሆነ እያመነ እውነት አስመስሎ ያቀረበ እንደሆነ በፐርፐትሪ ጥፋተኛ ነው። በሌላ ህግ በግልፅ እስካልተመለከተ ድረስ በገንዘብ መቀጮ ወይም እስከ አምስት አመት በሚደርስ እስራት ወይም ሁለቱንም ይቀጣል። ይህ ድንጋጌ በአሜሪካ ወይም ከአሜሪካ ውጭ በተሰጠ መግለጫ ወይም አባባል ላይ ተፈፃሚ ይሆናል” ይላል።

ከዚህ ድንጋጌ ላይ ልብ ከምንላቸው ፍሬ ጉዳዮች ውስጥ አንዱ ማንም ሰው የሚለው ነው። እንደ ሀሠተኛ ምስክርነት ድንጋጌ ሁሉ ማንም ሰው የሚለው አገላለፅ የተፈጥሮ እና የህግ ሠዎችን ይይዛል። የተፈጥሮ ሠው የሚለው ግልፅ ቢሆንም የህግ ሠውነት ያላቸው ድርጅቶች ስንል ግን በሠራተኞቻቸው ወይም በሃላፊዎቻቸው ወይም በወኪሎቻቸው አማካኝነት ለሚፈፀም ጥፋት እና ጥፋቱ ለድርጅቱ ጥቅም ተብሎ የተፈፀመ እስከ ሆነ ድረስ ተጠያቂ ይሆናሉ ለማለት ነው።<sup>47</sup>

2ኛው ነጥብ የሀሳብ ክፍሉ ነው። ይህም ተከሣሾ የሠጠው ምስክርነት ሀሳት መሆኑን ማወቅ ብቻ ሳይሆን ይህንኑ ሀሠተኛ ምስክርነቱን በፍላጎቱ የሰጠው መሆኑ ነው። ይህ ሲባል የሀሳብ ክፍሉ መለኪያ ከመፈለግ በተጨማሪ ማወቅንም ይይዛል ማለት ነው።

3ኛው ፍሬ ነገር የመሃላ ቃል (oath) መፈፀሙ ነው። 4ኛው ጉዳይ ምስክርነቱ ሀሠት መሆን ይኖርበታል። ሀሠት ነው ለማለት በማያሻሙ ፍሬ ነገሮች ላይ ግልፅ ሀሳት (literarily false) መሆን ይኖርበታል።

<sup>46</sup> United States Crimes and Criminal Procedure Code (USC) Title 18, Chapter 79, Section 1621, page 386

<sup>47</sup> በግርጌ ማስታወሻ ቁጥር 35 ገፅ 7

በ5ኛ ደረጃ የሚጠቀሠው ነጥብ በዚህ ድንጋጌ የተካተተው የሁለት ምስክሮች ደንብ ነው። የሁለት ምስክሮች ደንብ (Two Witness Rule) ማለት አንድን ተከሣሽ ከዚህ በላይ ባለው ድንጋጌ ጥፋተኛ ለማድረግ የተከሣሹ ምስክርነት ወይም መልስ ሀሳት መሆኑን ሌሎች ሁለት ምስክሮች ቃለ-መሃላ ፈፅመው በሰጡት ቃል መሰረት የተመሰከረበትን ፍሬ ነገር ተከላሹ ምስክር በሀሳት ያስረዳ ወይም የመሰከረ ሲሆን ነው። ከዚህ በተጨማሪ አንድ ቃለ-መሃላ ፈፅሞ ከተሰጠ ምስክርነት ቃልና ከደጋፊ ሠነድ ማስረጃ ጋር ሲተያይ የተከላሹ ምስክር ምስክርነት ሀሳት መሆን ይኖርበታል። የሁለት ምስክሮች ደንብ መርህ በልዩ ሁኔታም ሁለት ምስክሮች ሳይኖሩ ጥፋተኛ ማድረግ የሚቻልባቸው አጋጣሚዎች<sup>48</sup> አሉ።

6ኛው ፍሬ ጉዳይ አንድን ተከሣሽ ከዚህ በላይ ባለው ድንጋጌ ተጠያቂ ለማድረግ የሀሳት ምስክርነቱ ግዙፋዊ (material)<sup>49</sup> መሆን ይኖርበታል። በሌላ አገላለፅ የሀሳት ምስክርነቱ ውሣኔ ሠጭውን በተፅዕኖ ስር የሚጥል ባህሪ ያለው ሲሆን ነው።

ሌላው በቁጥር 1621(2) ላይ የተደነገገው ሀሳተኛ ፅሁፍ በፐርገፍሪ ውስጥ የሚካተት መሆኑን ያሳያል ነው። የዚህ ድንጋጌ ፍሬ ነገሮችም ማንም ሠው በማንኛውም መልኩ በሚሠጠው መግለጫ፣ የምስክር ወረቀት (ሠነድ) እና ማረጋገጫ እውነት እንደሆነ አስመስሎ በፈቃድ ከሠጠ እና ይህ ሁኔታም ግዙፋዊ ባህሪ ያለው ከሆነ እውነት እንዳልሆነ እያወቀ ከሠጠ ከአምስት አመት ያልበለጠ እስራት ወይም (እና) የገንዘብ ቅጣት እንደሚያስቀጣ በቁጥር 1746 ላይ ተደንግጓል።<sup>50</sup>

#### **ለ/ በፍርድ ቤቶችና በጁሪዎች ላይ የሚፈፀም ፐርገፍሪ (ቁጥር 1623)**

ሌላው ድንጋጌ ቁጥር 1623 (Perjury in Judicial Context) የሚባለው ነው። ይህም በዳኝነት አካሎች ማለትም በመደበኛ ፍርድ ቤቶችና በጁሪዎች ላይ የሚፈፀሙ የፐርገፍሪ ወንጀሎችን የሚመለከት ነው።

<sup>48</sup> Lester B. Orfield, Proof of Perjury and the Two Witnesses Requirement in Federal Criminal Cases Southwestern Law Journal, 1963, page 228 available at [scholar.smu.edu/cgi/viewcontent.cgi?article=4179&context=smulr](http://scholar.smu.edu/cgi/viewcontent.cgi?article=4179&context=smulr) ላይ ልዩ ሁኔታዎች የሚባሉት 1ኛ የተከሠሰበት የሀሳት ምስክርነት (መልስ) ጉዳይ ከራሱ ደብዳቤዎች ወይም ሰነዶች ጋር ከተጋጨ (ከተለያየ) (Document Exception) የደጋፊ ሠነድ ማስረጃ ደንብ መርህ ልዩ ሁኔታዎች ደገሞ (1ኛ) የተረጋገጠ ቀረፃ (Authenticated record) በተገኘ ጊዜ (2ኛ) የቀደመው ቃለ- (ምስክርነቱ) ሀሳት መሆኑን ራሱ ባመነ ጊዜ

<sup>49</sup> በግርጌ ማስታወሻ ቁጥር 35 ገፅ 9፣ {To be guilty of perjury under section 1621(1), a defendant's false statements must be material. {A false statement is material in a criminal prosecution for perjury (a) if it is material to any proper matter of the Decision maker's inquiry, that is, if it is capable of influencing the tribunal on the issue before it.}}

<sup>50</sup> በግርጌ ማስታወሻ ቁጥር 45፣ ገፅ 386

**ይዘቱ የሚከተለው ነው። (A)** Whoever under oath or in any, declaration, certificate, verification, or statement under penalty of perjury as permitted under [Section] 1746 of title 28, United States Code, in any proceeding before or ancillary to any court or, grand jury of the United States knowingly makes any false material declaration or makes or uses any other information, including any book, paper, document, record, recording, or other material, knowing the same to contain any false material declaration, shall be fined under this title or imprisoned not more than five years, or both.<sup>51</sup>

የዚህ ድንጋጌ አቻ የአማርኛ ትርጉም በግርድታ "የአሜሪካ አገራት ህግ ቁጥር 1746 ርዕስ 28 የፐርፐትሪ ቅጣትን ባስቀመጠው መሰረት ማንም ሰው ቃለ-መሃላ ፈፅሞ ወይም በማናቸውም መግለጫ፣ የምስክር ወረቀት ወይም ሰነድ፣ ማረጋገጫ ወይም አባባል በአሜሪካ ፍርድ ቤቶች እና ከፍተኛ ጽራዎች ፊት በየትኛውም የክርክር ደረጃ በሚገኙ ጉዳዮች እያወቀ በማንኛውም ዓይነት መረጃ ማለትም በመፅሀፍ፣ በወረቀት፣ በሰነድ፣ በቀረፃ ወይም በማንኛውም መሳሪያ ተጠቅሞ ማንኛውንም ሀሳተኛ ግዙፋዊ መግለጫ ከሰጠ ወይም ከሰራ ወይም ከተጠቀመ ወይም እዉነት ያልሆነ መግለጫ እንደያዘ እያወቀ ከተጠቀመ በዚህ ህግ መሰረት በመቀጮ ወይም ከአምስት አመት ባልበለጠ እስራት ወይም ሁለቱንም ይቀጣል" የሚል ይሆናል።

በዚህ ህግ መሰረት መንግስት በተከሣሹ ላይ ማስረዳት ያለበት ፍሬ ነገሮች አጠር ባለ መልኩ ሲገለጹ፦

- 1ኛ ተከሣሹ ወንጀሉን የሰራው እያወቀ መሆኑን፤
- 2ኛ የሰጠው ቃል ወይም የተጠቀመው ሰነድ ሀሳት ወይም የሚጣረስ መሆኑን፤
- 3ኛ ግዙፋዊ መግለጫ መሆኑን፤
- 4ኛ ቃለ-መሃላ የፈፀመ መሆኑን፤
- 5ኛ በአሜሪካ ግዛት ባሉ ፍርድ ቤቶች ወይም የጽራ ሥርዓት መሆኑን ነው።

የመጀመሪያው ነጥብ ይህን ድንጋጌ ከቁጥር 1621 የሚለየው የሀሳብ ክፍሉ ሆነ ብሎ ሳይሆን እያወቀ የሚል ነው። በመሆኑም ለማስረዳት ዉስብስብ አይሆንም። ሁለተኛው ጉዳይ የሰጠው

<sup>51</sup> ዝኒ ከማሁ፣ section 1623, (B) This section is applicable whether the conduct occurred within or without the United States. (C) An indictment or information for violation of this section alleging that, in any proceeding before or ancillary to any proceeding before or ancillary to any court or grand jury of the United States. The defendant under oath has knowingly made two or more declaration which are inconsistent to the degree that one of them is necessarily false, need not spicily which declaration is false if (1) each declaration was material to the point in question, and (2) each declaration was made with in the period of the statute of limitation for the offers charged under this section

ቃል ወይም የተጠቀመው ሰነድ የሚያረጋግጠው ፍሬ ነገር ሀሰት መሆን አለበት ይላል። ይህም ተከላኸ የሰጠው ቃል የሚያሳስት ሆኖ ነገር ግን ግልፅ እውነት ቢሆን እንደሀሰት አይቆጠርም።<sup>52</sup> በመሆኑም በዚህ ድንጋጌ መሰረት ጉዳዩ ሀሰት መሆኑን እያወቀ ሲባል ሀሰትነቱ የመነጨው ግራ ከመጋባት፣ ከስህተት ወይም ትውስታን ከማጣት በሆነ ጊዜ ሀሰት አይባልም፤ በመሆኑም የሀሰት መለኪያው ጉዳዩን ሀሰት እንደሆነ ማወቁ ነው ማለት ነው። በቁጥር 1621 ላይ እንደተመለከተው በተመሳሳይ ለምስክሩ ወይም ለተጠርጣሪው የቀረበለት ጥያቄ አሻሚ በመሆኑ የተነሳ የሀሰት ቃል ወይም መግለጫ ቢሰጥ ጥፋተኛ ለማለት አያስችልም። በመሆኑም የሀሰት ቃሉ ወይም መግለጫው መታየት ያለበት ከምስክሩ ሀሳብ ጋር በማገናኘቱ ነው።<sup>53</sup> ከዚህ በተጨማሪ በቁጥር 1623 (c) ስር እንደተመለከተው አንድ ምስክር በአንድ ፍሬ ነገር ላይ ሁለት የተለያዩ የሚጣረስ ማረጋገጫ ወይም ምስክርነት በሰጠ ጊዜ ከሁለቱ አንዱ ሀሰት ነው ማለት ነው። ይህንንም ለመለየት ተጨማሪ ማስረጃ ሳያስፈልግ ጥፋተኛ ለማስባል ያስችላል።<sup>54</sup> በሌላ አነጋገር የሁለት ምስክር ደንብ አይጠቀምም። ይህም ቁጥር 1623 (በፍርድ ቤትና በጁሪ ፊት የሚሰራ ፐርፐትሪ ህግ) ከቁጥር 1621 (ጠቅላላ ፐርፐትሪ) የሚለየው ዋናው ቁም ነገር ነው።

ሶስተኛው ፍሬ ነገር ግዙፋዊ ሀሰት ነው። ተከላኸን ተጠያቂ ለማድረግ የሀሰት ምስክርነቱ ግዙፋዊ (material) ሊሆን ይገባል። ይህ ሲባል ወሳኔ ሰጪው አካል (ፍርድ ቤቱ ወይም ጁሪው) ይህ ፍሬ ነገር በሀሰት ባይነገራቸው ኑሮ ይህን ወሳኔ አይሰጡም ነበር የሚያስብል መሆን ይኖርበታል።

አራተኛው ነጥብ ቃለ-መሃላ የፈፀመ መሆኑ ነው። ፐርፐትሪን ከሐሰተኛ ምስክርነት የሚለየው ምስክሩ በፍርድ ቤት ወይም በጁሪ ፊት እውነቱን ለመናገር ወይም ለማቅረብ ቃለ-መሃላ የፈፀመ መሆኑ ነው። በመሆኑም እውነቱን ለመመስከር ወይም ለማቅረብ ቃለ-መሃላ ፈፅሞ ወይም ማረጋገጫ ሰጥቶ ከፈፀመው ቃለ-መሃላ ወይም ከሰጠው ማረጋገጫ በተቃራኒ ከመስከረ ጥፋተኛ ነው። በሁለቱ ቦታ የተሰጡ ምስክርነቶች ወይም መግለጫዎች በሆኑ ጊዜ በሁለቱም

<sup>52</sup> በግርጌ ማስታወሻ ቁጥር 35 ገፅ 13፤

<sup>53</sup> ለምሳሌ ያህል (United States V. Strohm, 10<sup>th</sup> cir, 2011) ጉዳይ ችሎቱ ምስክር ለቀረበለት አሻሚ ጥያቄ የሰጠው መልስ ሐሰት እንደሆነ ካለው ወይም ካላመነ በስተቀር በፐርፐትሪ ጥፋተኛ ማድረግ አይቻልም በማለት ወስኗል።

<sup>54</sup> በግርጌ ማስታወሻ ቁጥር 45፣ ገፅ 386፣ Subsection of 1623 (c) “The defendant under oath has knowingly made two or more declaration which are inconsistent to the degree that one of them is necessarily false, need not specify which declaration is false if (1) each declaration was material to the point in question, and (2) each declaration was made with in the period of the statute of limitation for the offers charged under this section.”

ቦታ ቃለ-መሃላ የፈፀመ መሆን ይኖርበታል። ለምሳሌ በግራንድ ጁሪ ፊት ቃለ-መሃላ (oath) ሳይፈፅም በመደበኛ ፍርድ ቤት ጊዜ ቢፈፅምና ከሁለቱ አንዱ እርስ በእርሡ የሚጣረስ በሆነ ጊዜ በፐርሽኔል ጥፋተኛ ለማስባል በቂ አይሆንም<sup>55</sup>።

ሌላው በቁጥር 1623 እና በቁጥር 1621 መካከል ያለው ልዩነት ቃልን በማቃናትና በመለወጥ ረገድ ነው። በቁጥር 1623 ሀሳት መስካሪው እዛው በችሎቱ ፊት ቃሉን ለማረምና እውነቱን ለመመስከር ዕድል የሚሰጥ መሆኑ ነው። አንድ ፀሃፊ የቁጥር 1621 እና 1623 ዋናው ልዩነት ቃልን የማቃናት ዕድል ላይ ነው<sup>56</sup> ይላል። በመሆኑም ሀሳቱን ትቶ እውነቱን መናገር በቁጥር 1623 መሠረት ከመከሰት ያድናል። በቁጥር 1621 ጊዜ ግን መከሰት አይቀሬ ነው። ይህም ከፐርሽኔል ድንጋጌዎች ዋና ዓላማ ጋር ይጣጣማል። የድንጋጌው ዓላማ ምስክርነት እንደማያስከትል የሞዴል የወንጀል ህጋቸው አንቀፅ 241.1 (4) “Retraction, no reason shall be quality of an offense under this section if he retracted the falsification in the course of proceeding in which it was... made before it become manifest that the ratification was or would be exposed and before the falsification substantially affected the proceeding.”<sup>57</sup> ስለዚህ አንድ ሰው የሀሳት ቃሉን ትቶ ወይም አስተካክሎ እውነቱን ከመሠከረ በቁጥር 1623 መሠረት ክስ ከመቀበል ይታገዳል። በዚህ ጊዜም የፐርሽኔል ድንጋጌዎች ዋነኛ ዓላማ የሆነው እውነተኛ ምስክርነት ይገኛል ተብሎ ይታሰባል። ከዚህ አልፎ በክስ ጊዜም ቃሉን አስተካክቶ እውነቱን ስለአሳወኩ ክስ ሊቋረጥልኝ ይገባል የሚል መከላከያ በተከሃሹ በኩል ሊቀርብ ይችላል። ተቀባይነትም ይኖረዋል። ነገር ግን ተከሃሹ ሀሳት መናገሩን ያመነው ወይም ሀሳቱን ትቶ እውነትን የተናገረው በፍርዱ ሂደት ላይ ከፍተኛ ጉዳት ካላደረሰ እና ሀሳት መሆኑ በሌላ ማስረጃ ባልተደረሰበት ጊዜ ነው። ሀሳት ተናግሮ እንደነበረ መናዘዝ ያለበት በዚያው ችሎት ወይም የጁሪ ክስ መስማት ሂደት መሆን ይኖርበታል በግልፅ ማመኑን ማሳየት ይኖርበታል።<sup>58</sup>

<sup>55</sup> United States V. Jaramillo case at 9 circuit, 1995, (Circuit court - የሚባሉት የፌዴራል ይግባኝ ሰሚ ፍርድ ቤቶች ናቸው። በኢትዮጵያ አደረጃጀት የፌዴራል ከፍተኛ ፍርድ ቤቶች) ደረጃ ያላቸውን እንደሆነ ልብ ይላል።

<sup>56</sup> በግርጌ ማስታወሻ ቁጥር 28፣ ገፅ 248፣ The most significant difference between these statutes is that a retraction bores section 1623 prosecution but not section 1671 prosecution.

<sup>57</sup> በግርጌ ማስታወሻ ቁጥር 38፣ Article 241.1

<sup>58</sup> United States V. Wiggan, (9<sup>th</sup> Cir. 2012), in this case the court states that “recantation requires a defendant to renounce and withdraw the prior statement. And the defendant must unequivocally repudiate his prior testimony. It is not enough if the defendant merely attempted to explain his inconsistent Statements, but never really admitted to the facts in question.”

### 3. ሀሰተኛ ምስክርነት በኢ.ፌ.ዲ.ሪ የወንጀል ህግ

የኢትዮጵያ ፌዴራላዊ ዲሞክራሲያዊ ሪፐብሊክ (ኢ.ፌ.ዲ.ሪ) የወንጀል ህግ አራተኛ መፅሃፍ አራተኛ ርዕስ ምዕራፍ ሁለት በፍትህ ሥራ ላይ ሊደረግ በሚገባው በእውነተኛነትና በታማኝነት ተግባር ላይ የሚፈፀም ወንጀል (የእንግሊዝኛው ቅጅ Perjury and Cognate<sup>59</sup> Crimes) በማለት ከአንቀፅ 452-458 ያሉትን ድንጋጌዎች አስፍሯል። ከአንቀፅ 452-455 ያሉት ድንጋጌዎች በአጠቃላይ ሲታዩ በፍትህ ሥራ እውነተኛነት ላይ የሚፈፀም ወንጀል (perjury) የሚባሉት የትኞቹ እንደሆኑ እንዲሁም ሀሰተኛ ምስክርነት ማለት ከፐርገፍሪ በምን እንደሚለይ በግልፅ ለማወቅ ያስቸግራል። ፐርገፍሪ በሚለው ርዕስ ስር በተከራካሪ ወገን የሚሠጥ ሀሰተኛ ቃል (አንቀፅ 452)፣ በምስክር፣ በልዩ አዋቂ አስተያየት ሰጪ፣ በአስተርጓሚ የሚሠጥ ሀሰተኛ ምስክርነት (አንቀፅ 453) እና ሐሰተኛ ምስክርነት እንዲሰጥ መገፋፋትና ማግባባት (አንቀፅ 455) ተግባራትን እንደሆነ ተቀምጧል። በሌላ አነጋገር በዚህ ህግ አቀራረጽ ፐርገፍሪ ሀሰተኛ ምስክርነትን የሚያካትት ይመስላል። ይሁንና ፐርገፍሪና ሀሰተኛ ምስክርነት የተለያዩ ጽንሰ ሀሳቦች እንደሆኑ ከዚህ በፊት በቀረቡት የሌሎች አገራት የህግ ማዕቀፍ ልብ ይሏል።

በፐርገፍሪ ስር የተካተቱት ድንጋጌዎች በዝርዝር ሲታዩ በተከራካሪ ወገን የሚሠጥ ሀሰተኛ ቃል የሚባለው ማንኛውም ተከራካሪ ወገን በፍርድ ቤት ወይም የዳኝነት ነክ ሥልጣን ባለው አካል ዘንድ ቀርቦ እዉነት እንዲናገር ታዞ በፍርድ ቤት ወይም የዳኝነት ነክ ሥልጣን ባለው አካል በሚወሰነው ጭብጥ ላይ አግባብነት ያላቸውን ፍሬ ነገሮች በሚመለከት እያወቀ የሚሰጠው ሐሰተኛ ቃል ነው።<sup>60</sup> ቅጣቱም የሀሰት ቃል የሰጠው ሰው የፈለገው ውጤት ሳይገኝ ቢቀርም ከአንድ አመት በማይበልጥ ቀላል እስራት ወይም ሐሰተኛውን ቃል የሰጠው የወንጀል ክስ ሂደት ላይ ሆኖ ኢ-ፍትሐዊ ወሳኔ ሊያስከትል የሚችል እንደሆነ ከሶስት ዓመት በማይበልጥ ፅኑ እስራት<sup>61</sup> እንደሆነ ተቀምጧል። ከዚህ ባለፈ ተከራካሪው ወገን እዉነቱን ለመናገር ምሎ ወይም ማረጋገጫ ሰጥቶ እንደሆነ በተለይም የተፈለገው ውጤት በከፊል ወይም በሙሉ ተገኝቶ እንደሆነ ቅጣቱ ከአምስት ዓመት የማይበልጥ ፅኑ እስራት ይሆናል<sup>62</sup> በሚል የቅጣት ማክበጃ ሁኔታዎች ተቀምጠዋል። ነገር ግን ተከራካሪው ወገን ጥቅሙን ለማስከበር

<sup>59</sup> በግርጌ ማስታወሻ ቁጥር 19 'cognate offences' are, a lesser offence that is related to the greater offense because it shares several of the elements of the greater offense and is of the same class or category.

<sup>60</sup> በግርጌ ማስታወሻ ቁጥር 16 አንቀፅ 452(1)

<sup>61</sup> ዝኒ ከማሁ አንቀፅ 452 (1)

<sup>62</sup> ዝኒ ከማሁ አንቀፅ 452 (2)

ሲል ለሚያቀርበው ትክክለኛ ያልሆነ ክርክር የዚህ አንቀፅ ድንጋጌዎች ተፈፃሚ የማይሆኑበት መሆኑ ተደንግጓል<sup>63</sup>፡፡

የዚህ ድንጋጌ የወንጀል ማቋቋሚያ ፍሬ ነገሮች፡-

- የሀሳብ ክፍሉ ማወቅ ነው፡፡
- በፍርድ ቤት ወይም የዳኝነት ነክ ሥልጣን እውነት እንዲናገር መታዘዝ፡፡
- ሐሰተኛ ቃል የተሰጠባቸው ጉዳዮች ለሚወሰነው ነገር ወይም ለጭብጡ አግባብነት ያላቸው ወይም ለወሳኔ አሰጣጥ ጠቃሚ የሆኑ ፍሬ ነገሮች መሆናቸው፡፡
- ሐሰተኛ ቃል የተሰጠው በዳኝነት ወይም የዳኝነት ነክነት ባለው አካል ፊት መሆን የሚሉት ናቸው፡፡

ሌላው በዚህ ህግ አንቀፅ 453 ሀሠተኛ ምስክርነት፣ አስተያየት ወይም ትርጉም በሚል ርዕስ የሰፈረው ድንጋጌ ነው፡፡ ሙሉ ይዘቱ 453(1) ሀሠተኛ ምስክርነት፣ አስተያየት ወይም ትርጉም “የዳኝነት ወይም የዳኝነት ነክነት ያለው ሥርዓት በሚካሄድበት ጊዜ ምስክር ሆኖ የቀረበ ማንም ሠው ማንኛውንም ተከራካሪ ወገን ለመጥቀም ወይም ለመጉዳት አስቦ ሐሠተኛ ምስክርነት ወይም የልዩ አዋቂነት አስተያየት የሠጠ እንደሆነ ወይም እውነቱን የደበቀ እንደሆነ ያቀደው ሀሳቡ ከግቡ ባይደርስለትም እንኳ በቀላል እስራት ወይም ነገሩ ከባድ በሆነ ጊዜ ከአምስት አመት በማይበልጥ ፅኑ እስራት ይቀጣል<sup>64</sup> ይላል፡፡ ንዑስ ቁጥር (2) ምስክሩ እውነቱን ለመናገር ምሎ ወይም ማረጋገጫ ሠጥቶ እንደሆነ በተለይም የተፈለገው ውጤት በከፊል ወይም በሙሉ ተገኝቶ እንደሆነ ቅጣቱ ከአስር ዓመት የማይበልጥ ፅኑ እስራት ነው፡፡ ሆኖም በወንጀል ጉዳይ ተከሳሽ በመስካሪው ድርጊት ምክንያት የጥፋተኝነት ወሳኔ ተላልፎበት እንደሆነ ወይም ከአስር ዓመት ፅኑ እስራት በላይ ተፈርዶበት እንደሆነ የተመሰከረበት ሰው በስህተት በተወሰነበት ቅጣት ልክ ሐሰተኛ መስካሪው ሊወሰንበት ይችላል በሚል ተደንግጓል፡፡ (3) በዳኝነት ወይም የዳኝነት ነክነት ሥልጣን ባለው አካል በሚወሰን ጭብጥ አግባብነት ባለው ፍሬ ነገር ሀሰተኛ ትርጉም የሚሰጥ ማንኛውም ተርጓሚ ወይም አስተርጓሚ እንደአግባቡ ከዚህ በላይ በንኡስ ቁጥር (1) እና (2) የተመለከተው ቅጣት ይወሰንበታል፡፡ (4) ሀሰተኛ ምስክርነቱ ወይም ልዩ አስተያየቱ፣ በሀሰት መተርጎሙ ወይም ማስተርጎሙ ተደርሶበት ፍርድ ቤት ወይም የዳኝነት

<sup>63</sup> ዝኒ ከማሁ አንቀፅ 452 (3)

<sup>64</sup> ዝኒ ከማሁ አንቀፅ 453(1)

ነክ ስልጣን ያለው አካል በሚሰጠው ፍርድ ላይ ተፅዕኖ ሊያደርግ የማይችል እንደሆነ ቅጣቱ ከሁለት ዓመት የማይበልጥ ቀላል እስራት ነው።<sup>65</sup>

በመሰረቱ በኢ.ፌ.ዲ.ሪ የወንጀል ህግ ሃተታ ዘምክንያት ላይ “አንቀፅ 453 የቀድሞውን ህግ አንቀፅ 447 የተካ ነው። የድንጋጌው ስያሜ ከይዘቱ ጋር የሚጣጣም ስለማይመስል ሀሳቦች ምስክርነት አስተያየት ወይም ትርጉም በሚል እንዲሻሻል ተደርጓል። የቁጥር 447(1) መግቢያ ምስክር ሆኖ የቀረበ ሠው የአስተዳደር፣ የፍትሃብሔር፣ የወንጀል ወይም የሽምግልና ወይም የዳኝነት ወይም የዳኝነት ነክነት ያለው ሥርዓት በሚፈፀምበት ጊዜ የሚለው ሃረግ የተንዛዛ በመሆኑ አጠር ባለ ሁኔታ የዳኝነት ወይም የዳኝነት ነክነት ያለው ሥርዓት በሚካሄድበት ጊዜ በሚል በአጠቃላይ ሃረግ እንዲተካ ተደርጎ ተሻሽሏል”<sup>66</sup> በሚል ተመልክቷል።

በምስክር የሚሠጥ ሀሳቦች ምስክርነትን በተመለከተ ድንጋጌው ከሚይዛቸው ፍሬ ነገሮች ውስጥ የመጀመሪያው የሀሳብ ክፍሉ ነው። በድንጋጌው ላይ የተመለከተው የሀሳብ ክፍል ቀጥተኛ ወይም ቀጥተኛ ያልሆነ ሀሳብ የሚለው ግልፅ አይደለም። ምክንያቱም የአማርኛው ምንባብ “...ምስክር ሆኖ የቀረበ ማንም ሠው ማንኛውንም ተከራካሪ ወገን ለመጥቀም ወይም ለመጉዳት አስቦ ሀሳቦች ምስክርነት ወይም የልዩ አዋቂነት አስተያየት የሠጠ እንደሆነ ወይም እውነቱን የደበቀ እንደሆነ ያቀደው አሣቡ ከግቡ ባይደርስለትም...” ይላል። ይህም ሆነ ብሎ ወይም አቅዶና አስቦ (purposely<sup>67</sup>) ተከራካሪ ወገኖችን ለመጉዳት ወይም ለመጥቀም ያደረገው መሆኑን ያሳያል። ነገር ግን የእንግሊዝኛው ቅጂ “...knowingly makes or gives a false statement or expert opinion, or hides the truth whether to the advantage or the prejudice of any party there to, is punishable, even where the result sought...” ይላል። የእንግሊዝኛው የሚመስለው እያወቀ (knowingly) ነው። ስለዚህ በዚህ ድንጋጌ ውስጥ ያለው የሀሳብ ክፍል እያወቀ ወይስ ሆነ ብሎ ነው የሚለው ሊታይ ያስፈልጋል።

በወንጀል ህጉ አንቀፅ 58<sup>68</sup> ላይ እንደተመለከተው ወጤትን ለማግኘት ብሎ ህገ-ወጥና የሚያስቀጣ ድርጊትን እያወቀ በራሱ ፍላጎት ማድረግ አንደኛው ቀጥተኛ ሀሳብ (እውቀት

<sup>65</sup> ዝኒ ከማሁ አንቀፅ 453(2፣ 3፣ 4)

<sup>66</sup> የኢትዮጵያ ፌዴራላዊ ዲሞክራሲያዊ ሪፐብሊክ የተሻሻለው የወንጀል ህግ ሀተታ ዘምክንያት ገፅ 214 ያልታተመ

<sup>67</sup> ሆነ ብሎ የሚባለው የሀሳብ ክፍል እያወቀ ብቻ ሳይሆን የተለየ ፍላጎት ኖሮት ማድረግ ወይም አለማድረግ ነው።

<sup>68</sup> በግርጌ ማስታወሻ ቁጥር 16 አንቀፅ 58 “ማንም ሰው አስቦ ወንጀል አደረገ የሚባለው (1) አንድ የተወሰነ ወጤት ለማግኘት ብሎ ህገ-ወጥና የሚያስቀጣ ድርጊትን እያወቀ በራሱ ፍላጎት ያደረገ እንደሆነ ወይም (2) ድርጊቱ ህገ-ወጥና የሚያስቀጣ ወጤት ሊያስከትል እንደሚችል እያወቀ የሆነው ይሁን ብሎ ወጤቱን በመቀበል ድርጊቱን ያደረገ እንደሆነ ነው።”

ሲደመር ፍላጎት) የሚባለው የሀሳብ ክፍል ነው። ድርጊቱ ህገ-ወጥና የሚያስቀጣ ውጤት ሊያስከትል እንደሚችል እያወቀ የሆነው ይሁን ብሎ ውጤቱን በመቀበል ድርጊቱን ማድረግ ሁለተኛው ቀጥተኛ ያልሆነ ሀሳብ (እያወቀ) የሚባለው የሀሳብ ክፍል ነው። የሁለቱ ልዩነታቸው ውጤቱን በመፈለግ ረገድ ነው። ውጤቱን ለማሳካት ተብሎ በእውቀትና በራስ ፍላጎት የሚፈፀም ወንጀል ሆነ ብሎ ሊባል ይችላል። ነገር ግን ውጤቱን ሳይፈልግ ወይም ውጤቱ ሳያስጨንቀው በእውቀት የሚፈፀም ወንጀል ከሆነ እያወቀ ሊባል እንደሚችል መገንዘብ ይቻላል። በዚህ መሰረት በአንቀፅ 453 ላይ የሚታየው የሀሳብ ክፍል እውቀትና ውጤቱን መፈለግ (ዕቅድ) ናቸው። ምክንያቱም ከድንጋጌው ላይ ...ያቀደው አሳቡ ከግብ ባይደርስለትም... የሚለው አገላለፅ ድርጊቱን የፈጸመው ውጤቱን በመፈለግ ነው። ይህ ከሆነ ደግሞ በፀሃፊው እምነት የሀሳብ ክፍሉ እውቀትና ፍላጎት ነው።

በኢ.ፌ.ዲ.ሪ የወንጀል ህግ ልዩ ክፍል ውስጥ ተገልፀው የሚገኙት ሞራላዊ ፍሬ ነገሮች አስቦ ወይም በቸልተኝነት የሚሉ ናቸው። ከዚህ ባለፈ ቀጥተኛ እና ቀጥተኛ ያልሆነ አሳብ በሚል የተቀመጠ አላገኘሁም። በዚህ ጊዜ አስቦ ወንጀል ማድረግን ቀጥተኛ እና ቀጥተኛ ያልሆነ ብሎ መከፋፈሉ በተግባር የማይሰራበት ንድፈ-ሃሳባዊ ጉዳይ ነው የሚል ነገር ሊነሳ ይችላል። ይሁንና የኢ.ፌ.ዲ.ሪ የወንጀል ህግ አንቀፅ 88/2/ እንደሚነግረን ቅጣት ሊወሰን የሚገባው፣ የወንጀል አድራጊውን ግላዊ የአደገኛነት መጠን፣ ያለፈ የህይወት ታሪኩን፣ ወንጀል ለማድረግ ያነሳሉትን ምክንያቶችና የአሳቡን ዓላማ፣ የግል ኑሮውን ሁኔታ፣ የትምህርቱን ደረጃ እንዲሁም የወንጀሉን ከባድነትና የአፈፃፀሙን ሁኔታዎች በማመዛዘን ነው ይላል።<sup>69</sup>

በፀሃፊው እምነት ክስ ሲመሰረት አስቦ ወይም በቸልተኝነት የሚለው የወንጀሉ ማቋቋሚያ ሞራላዊ ፍሬ ነገር ተለይቶ ይቀርባል። ፍርድ ቤቱም አስቦ ወይም በቸልተኝነት የሚለው የወንጀሉ ማቋቋሚያ ሞራላዊ ፍሬ ነገር ለይቶ በተገቢው ድንጋጌ መሰረት ጥፋተኛ ይላል። ከዚህ በኋላ ቅጣት ሲያሳርፍ ወንጀል ለማድረግ ያነሳሉትን ምክንያቶችና የሀሳቡን ዓላማ በመመርመር ቀጥተኛ የሀሳብ ክፍል ወይም ቀጥተኛ ያልሆነ ሀሳብ መሆኑን ወይም የታወቀ ቸልተኝነት ወይም ያልታወቀ ቸልተኝነት የሚሉት ጉዳዮች ከግምት ውስጥ ሊገቡ ይገባል። ይህንን ሀሳብ የሚያጠናክረው በተሻሻለው የወንጀል ቅጣት አወሳሰን መመሪያ ቁጥር 2/2006 ዓ.ም አንቀፅ 19(5) የቅጣት ደረጃን ለመወሰን የወንጀሉን አፈፃፀም ሁኔታ፣ የደረሰው ጉዳት ዓይነትና መጠን፣ የተገኘው ጥቅም መጠን ወንጀሉ ታስቦ የተሰራ መሆን አለመሆኑ፣ ወንጀሉ በቸልተኝነት ሲሰራ የሚያስቀጣ ከሆነ ቸልተኝነቱ የታወቀ ወይም ያልታወቀ ቸልተኝነት መሆኑ

<sup>69</sup> ዝኒ ከማሁ፣ አንቀፅ 88(2)

ከግምት ውስጥ ይገባል<sup>70</sup> በሚል የተገለጸው ድንጋጌ ነው። እነዚህ ጉዳዮችን ከግምት ውስጥ ስናስገባቸው ወንጀለኛው ወንጀሉን ሲፈፅም ውጤቱን በመቀበል ነው ወይስ ውጤቱ የሆነው ይሁን ብሎ ነው የሚለው ነጥብ ይታወቃል። በዚህ ጊዜ አስቦ ወንጀል ማድረግን ቀጥተኛ እና ቀጥተኛ ያልሆነ ብሎ መከፋፈሉ በተግባር ይወላል ማለት ነው። ከዚህ ድንጋጌ የሀሳብ ክፍል ጋር ሊነሳ የሚገባው ነጥብ ከሳሽን ወይም ተከሳሽን የማይጠቅም ወይም የማይጎዳ ሀሳብ ትክክለኛነት ወይም የልዩ አዋቂ አስተያየት ወይም ትርጉም በዚህ ድንጋጌ የማያስቀጣ መሆኑ ነው። በመሆኑም ይህንን የሀሳብ ክፍል የማስረዳት ግዴታ የከሳሽ ነው።

ሁለተኛው ፍሬ ነገር ማንም ሰው የሚለው ነው። በንኡስ ቁጥር 1 ላይ እንደተመለከተው “...ምስክር ሆኖ የቀረበ ማንም ሰው ...ሐሰተኛ ምስክር ወይም የልዩ አዋቂነት አስተያየት የሰጠ ወይም እውነቱን የደበቀ እንደሆነ...” የሚለው አገላለፅ የተፈጥሮ ሰውን ብቻ የሚመለከት ነው ወይስ የህግ ሰውነት ያለውን ሰው ይጨምራል የሚለው ግልፅ አይደለም። በሀገሪቱ ዘመናዊነቱ ላይም የተባለ ነገር የለም። በእርግጥ ከተፈጥሮ ሰዎች ውጭ ያለ አካል የምስክርነት ቃል ወይም የልዩ አዋቂነት አስተያየት ይሰጣል ወይ የሚለው አጠያያቂ ሊሆን ይችላል። በፀሃፊው እምነት ከተፈጥሮ ሰዎች ውጭ ያሉ አካላት የምስክርነት ቃል ወይም የልዩ አዋቂነት አስተያየት ወይም የትርጉም ስራን በሚመለከት የሀሰት ቃል ወይም አስተያየት ወይም ትርጉም የሚሰጡበት አጋጣሚ ቢኖር በዚህ ህግ ለመጠየቅ ይቻላል።

ሶስተኛው ፍሬ ነገር የምስክሩን መማል ወይም ማረጋገጫ መስጠት የሚመለከተው ነው። በዚህ ድንጋጌ ንኡስ ቁጥር 2 ላይ እንደሰፈረው የምስክሩ መማል ወይም እውነቱን ለመናገር ማረጋገጫ መስጠት ቅጣት የሚያከብዱ ሁኔታዎች እንጂ ወንጀሉን ለማቋቋም የሚያስፈልጉ ፍሬ ጉዳዮች አይደሉም።

አራተኛው ፍሬ ነገር ሀሳብን ምስክርነት የተሰጠው የት ነው የሚለው ነው። በንዑስ ቁጥር 1 ላይ የሰፈረው “የዳኝነት ወይም የዳኝነት ነክነት ያለው ሥርዓት በሚካሄድበት ጊዜ...” የሚለው አገላለፅ ለትርጉም የተጋለጠ ነው። ይህንንም ጉዳይ አስመልክቶ የኢ.ፌ.ዲ.ሪ ጠቅላይ ፍርድ

<sup>70</sup> የተሻሻለው የወንጀል ቅጣት አወሳሰን መመሪያ 2006 ዓ.ም፣ ቁጥር 2፣ አዲስ አበባ፣ አንቀፅ 19(5)

ቤት ሰበር ሰሚ ችሎት በሰበር መዝገብ ቁጥር 153228 በቀን 24/01/2011 ዓ.ም የሀሳብ ምስክርነት ክርክርና ውሳኔ አስተላልፏል፡፡<sup>71</sup>

ጉዳዩ በወረዳ ፖሊስ ጣቢያ ምስክርነት የሰጡ ሠዎች በወረዳዉ ፍርድ ቤት የዐቃቤ ህግ ምስክር ሆነው ሲቀርቡ በፖሊስ ጣቢያ ከሰጡት ቃል በተለየ መሠከሩ፡፡ በዚህ ጊዜ የዞኑ ዐቃቤ ህግ በፖሊስ ጣቢያ የመሠከሩበትን ሠነድና በወረዳዉ ፍርድ ቤት የመሠከሩበትን መዝገብ ማስረጃ በማድረግ ክስ መሠረተባቸው፡፡ የዞኑ ፍርድ ቤትም የሁለቱ ሠነዶች ቃል መለያየቱን አረጋግጦ በወረዳዉ ፍርድ ቤት ላይ ሀሳብ ምስክርነት ሠጥተዋል በማለት ቅጣት አስተላልፈዋቸው፡፡ ግለሰቦቹ በክልሉ ጠቅላይ ፍርድ ቤት ይግባኝ አቀረቡ፡፡ ጠቅላይ ፍርድ ቤቱም በፖሊስ ጣቢያ የተሠጠ የምስክርነት ቃልን በፍርድ ቤት ከተሠጠ የምስክርነት ቃል ጋር አነፃፅሮ ሀሳብ ምስክርነት ነዉ ለማለት አይቻልም፤ የወንጀል ህግ አንቀፅ 453 የሚሸፍነው ዳኝነትን ወይም ዳኝነት ነክነት ሂደት ላይ የሚሠጥን ምስክርነት ነዉ፤ ፖሊስ ጣቢያ ደግሞ ዳኝነት ወይም ዳኝነት ነክነት አይደለም በማለት የዞኑን ፍርድ ቤት ውሳኔ ሻረው፡፡ የክልሉ ሰበር ሰሚ ችሎትም የጠቅላይ ፍርድ ቤቱን ውሳኔ አፀና፡፡

በዚህ ጊዜ የክልሉ ፍትህ ቢሮ ለፌደራል ጠቅላይ ፍርድ ቤት ሰበር ሰሚ ችሎት አቤቱታውን እንደሚከተለው አቀረበ፡፡ “የፖሊስ ተቋም የዳኝነት ነክነት ተቋም አይደለም ተብሎ በሰበር ፍርድ ቤት የተሠጠው ትርጉም መሠረታዊ የህግ ስህተት አለበት ይታረምልኝ” አለ፡፡ የፌደራል ጠቅላይ ፍርድ ቤት ሰበር ሰሚ ችሎቱ አቤቱታውን ያስቀርባል በማለቱ ግለሠቦቹ ቀርበው የሰበር ፍርድ ቤት ውሳኔ የህግ ስህተት የለበትም ሲሉ ተከራክረዋል፡፡ የፌደራል ጠቅላይ ፍርድ ቤት ሰበር ሰሚ ችሎት የክልሉ ጠቅላይ ፍርድ ቤት የፖሊስ ተቋም የዳኝነት ወይም የዳኝነት ነክነት ያለው ሥርዓት አይደለም የሚለው አተረጓጎም ስህተተ አለበትን የሚለውን በጭብጥነት ይዞ እንደሚከተለው ውሳኔ ሰጥቷል፡፡ “ዳኝነት እና ዳኝነት ነክነት ለሚሉት ቃላት ትርጉም መፈለግ ግድ ይላል፡፡ የእነዚህ ቃላት ትርጉም በሀገራችን የህግ ኮዶች ወይም መዝገበ ቃላት ላይ በቀጥታ ማግኘት አስቸጋሪ በመሆኑ የBlack’s Law Dictionary ትርጉም ማየት ያስፈልጋል፡፡ በዚህ መሠረት Judiciary the branch of government with judicial power quasi-Judicial hold hearings weigh evidence and draw conclusions from them, as basis for their official action, and to exercise discretion of judicial nature የሚል ትርጉም አለው፡፡ Judiciary መደበኛው ፍርድ

<sup>71</sup>የአብዝመ ፍትህ ቢሮ ከእነ ፈንቴ ንጉስ፤ የኢ.ፌ.ዲ.ሪ ጠቅላይ ፍርድ ቤት ሰበር ሰሚ ችሎት፤ 2011፤ በሰበር መዝገብ ቁጥር 153228 ውሳኔ ያልታተመ

ቤትን የሚመለከት ሲሆን የዳኝነት ነክነት ሥራ የሚካሄድበት ደግሞ በዳኝነት መልክ ወይም መሠል ሁኔታ ክርክር የሚሠማበት የቀረበለት ማስረጃ ተመዝኖ ከድምዳሜ የሚደረስበትና የበኩሉን ውሣኔ የሚሠጥበት ተቋም ነው። በዚህ ረገድ ተጠቃሽ የሆኑት ተቋማት እንደግብር ሠሚ ጉባኤ፣ የአሠሪና ሠራተኛ ጉዳይ ወሳኝ ቦርድ፣ የግልግል ተቋማትና ሌሎችም መሠል ከፊል የዳኝነት ሥልጣን ያላቸውን የሚመለከት ነው... በመሆኑም በወንጀል ምርመራ ወቅት ምስክሩ የሚሰጠው ቃል ልክ እንደመደበኛው የዳኝነት አካል ወይም የዳኝነት ነክነት ወይም መሠል ተቋም ቃለ መሀላ ፈፅሞ ምስክርነት የሚሰጥበት ባለመሆኑ በወንጀል ህግ አንቀፅ 453 ስር አይሸፈንም በማለት የክልሉ ጠቅላይ ፍርድ ቤት ይግባኝ ሠሚ ችሎትና ሠበር ሠሚ ችሎት የሰጡትን ውሣኔ አፅንቷል።

ይህ ወሳኔ ሁለት የተለያዩ ሀሳቦችን ሊያስነሳ ይችላል። ይኸውም በአንድ በኩል የዳኝነት (ነክነት) ሥርዓት በኢትዮጵያ የወንጀል ፍትህ አስተዳደር የሚጀምረው በተከላሽ ላይ ምርመራ በማካሄድ ነው። በዚህ የምርመራ ሂደት ላይ ምስክር ሆነው የሚቀርቡ ሰዎች እውነቱን መናገር ይጠበቅባቸዋል። ትክክለኛ ፍትህ ለማረጋገጥ ትክክለኛና እውነተኛ የፖሊስ ምርመራ እንዲሁም የዐቃቤ ህግ ክስ ወሳኝና የማይታለፍ መስመር ነው። እንደዚህ ከታሰበ ደግሞ በምርመራ ወቅት ሀሰተኛ ምስክርነት የሰጠ ሰው በወንጀል ተጠያቂ ሊሆን ግድ ይላል። ስለሆነም የዳኝነት (ነክነት) ሥርዓት የፖሊስ ምርመራን ይጨምራል ተብሎ መተርጎም ውጤታም የአተረጓጎም ዘዴ ነው። አለበለዚያ በፖሊስ ምርመራ ወቅት ሀሰተኛ ምስክርነት የሰጡ ሰዎች የሚጠየቁበት ሌላ ድንጋጌ የለም የሚል ነው።

በሌላ በኩል ሀሠተኛ ምስክርነት፣ አስተያየት ወይም ትርጉም የተሠጠው ወይም እውነቱ የደበቀው የዳኝነት ወይም የዳኝነት ነክነት ያለው ሥርዓት በሚካሄድበት ጊዜ የሚለው አገላለፅ የሚያሳየው የዳኝነት ሥርዓት የሚካሄድበትን መደበኛ ፍርድ ቤቶች እና የዳኝነት ነክነት ሥርዓት የሚካሄድባቸውን መሰል ፍርድ ቤቶች ነው። መሰል ፍርድ ቤቶች የሚባሉት ወሳኔ የሚሰጡ፣ የተሰጠው ወሳኔም ሊፈፀም የሚችል ነው። በፖሊስ ምርመራ የማከናወን ተግባሩ መሰል ፍርድ ቤት አያስብለውም የሚል ሀሳብ ይነሳል። የፌዴራል ጠቅላይ ፍርድ ቤት ሰበር ሰሚ ችሎት አተረጓጎምም በዚህ አስተሳሰብ የተመሰረተ ነው።

በፀሃፊው እምነት የፌዴራል ጠቅላይ ፍርድ ቤት ሰበር ሰሚ ችሎት አተረጓጎም ትክክል ነው። ምክንያቱም የወንጀል ህጉ የአንቀፅ 452 እና 453 አቀራረብ ሲታዩ 452 “ማንኛውም ተከራካሪ

ወገን በፍርድ ቤት ወይም የዳኝነት ነክ ሥልጣን ባለው አካል ዘንድ ቀርቦ እዉነት እንዲናገር ታዘዘ...” የእንግሊዝኛው ቅጂ “Any party to proceedings before a judicial or quasi-judicial tribunal who being required to speak the truth...” ይላል። ፍርድ ቤት የሚለውን ቃል በእንግሊዝኛው judicial በሚል ሲጠቀም የዳኝነት ነክ ለሚለው ደግሞ quasi-judicial ይላል። ፍርድ ቤትን judicial በሚል መግለፁ ጉዳዩን ግልፅ ያደርገዋል። quasi-judicial የሚለውን ደግሞ ፍርድ ቤት መሰል ማለት ይቻላል። quasi<sup>72</sup> የሚለው ቃል ስራ-መሰረቱ የላቲን ቃል ሲሆን ትርጉሙም የሚመሳሰል እንደማለት ነው። ይህ ቃል ከሌሎች ቃላት ጋር በመጣመር ተመሳሳይ ባህርይ ነገር ግን በተወሰነ መልኩ የሚለይ ትርጉም ቃላቶቹ እንዲኖራቸው ያደርጋል።<sup>73</sup> በመሆኑም ዳኝነት ነክ ማለት የፖሊስ የወንጀል ምርመራ ስራን ያካትታል ለማለት አያስደፍርም። የአንቀፅ 453 ድንጋጌ አማርኛ ምንባብ የሚነግረን “የዳኝነት ወይም የዳኝነት ነክነት ያለው ሥርዓት በሚካሄድበት ጊዜ... የሚል ሲሆን እንግሊዝኛው “...in judicial or quasi-judicial proceedings...” የሚል ነው። አንቀፅ 452 በግልፅ ፍርድ ቤት ሲል በዚህኛው ድንጋጌ ደግሞ ዳኝነት ይላል። ነገር ግን የእንግሊዝኛው ቅጂ ሁለቱንም judicial ይላል። ስለዚህ ዳኝነት ማለቱ ፍርድ ቤት ማለቱ እንደሆነ ያሳያል። ዳኝነት ነክነት ማለቱም ከአንቀፅ 452 ጋር በተመሳሳይ መሰል ዳኝነት ማለቱ ነው። በተጨማሪም የወንጀል ህጉ ሀተታ ዘምክንያት እንደሚነግረን አንቀፅ 453 የ1949 ዓ.ም የወንጀል ህግ አንቀፅ 447ን የተካ ነው።<sup>74</sup> ይህም በሁለቱ ድንጋጌዎች መካከል የአቀራረብ እንጂ የጎላ የፅንሰ-ሀሳብ ልዩነት አለ ለማለት አያስችልም። በዚህ መልኩ ከተረዳነው በቀድሞው ህግ ላይ የአስተዳደር፣ የፍትሃብሔር፣ የወንጀል ወይም የሽምግልና ወይም ዳኝነት ወይም የዳኝነት ነክነት በሚል አመለካከት በሆነ ሁኔታ መቀረፁን ስናይ መሰል ፍርድ ቤት የሚባሉት የአስተዳደር ፍርድ ቤት፣ የሽምግልና ዳኝነት ወዘተ እነዚህም ያሳያል። በመሆኑም የሰበሩ አተረጓጎም ያሳምናል።

የፌዴራል ጠቅላይ ፍርድ ቤት ሰበር ሰሚ ችሎት አተረጓጎም በአንቀፅ 453 ላይ ያለው ተፅዕኖ ምንድን ነው? የሚል ጥያቄ ሊነሳ ይችላል። ከወሳኔው ይዘት እንደምንረዳው ፖሊስ ጣቢያ ላይ የሐሰተኛ ምስክርነት መስጠት በአንቀፅ 453 መሰረት ክስ ለማቅረብና ለማስቀጣት አያስችልም። ይሁንና ምስክሩ በመደበኛ ፍርድ ቤት ወይም በሌሎች መሰል ፍርድ ቤቶች ቀርቦ ማንኛውንም

<sup>72</sup> Etymologically it comes from Latin, it means as if, or analogous. But in legal sense the term denotes that one subject has certain characteristics in common with another subject, but that intrinsic and material differences exist between them.

<sup>73</sup> Quasi-a combining form meaning “resembling,” “having some, but not all of the features of”: quasi-definition; quasi-scientific, quasi contract...

<sup>74</sup> በግርጌ ማስታወሻ ቁጥር 65 ገፅ 214

ተከራካሪ ወገን ለመጥቀም ወይም ለመጉዳት አስቦ የሰጠው ሀሰተኛ ምስክርነት ወይም የደበቀው እውነት ካለ ይህንን በማስረዳት ተጠያቂ ማድረግ ይቻላል። በሌላ አነጋገር በመደበኛ ፍርድ ቤት ወይም በሌሎች መሰል ፍርድ ቤቶች ምስክሩ በሀሰት የሰጠው ቃል ወይም የደበቀው እውነት አለ ብሎ ክስ ለመመስረትና ለማስቀጣት የሚያቀርበው ማስረጃ ፖሊስ ጣቢያ ላይ የሰጠው የምስክሩ ቃል ብቻ መሆን የለበትም። ይልቁንም ሌሎች የሰውና የሰነድ ማስረጃዎችን ማቅረብ ይጠበቅበታል ማለት ነው። የክስ መነሻ ፍርድ ቤት ላይ የተሰጠው ቃል ሀሰት ነው ወይም በፍርድ ቤት ላይ በተሰጠው ቃል የተደበቀ እውነት አለ የሚል መሆን አለበት። ሲጠቃለል የሰበሩ ወሳኔ አንቀፅ 453ን የሻረ ሳይሆን የማስረጃ አቀራረቡን ሌላ መልክ ያስያዘ ነው። በፖሊስ ላይ የተሰጠው የምስክሩ ቃል ግን እንደ ተጨማሪ ማስረጃ ሆኖ መቅረብን የሚከለክል ህግ እንደሌለ ልብ ይሏል።

በኢ.ፌ.ዲ.ሪ የወንጀል ህግ ሀተታ ዘምክንያት ላይ አንቀፅ 453 በቀደሞው የወንጀልኛ መቅጫ ህግ አንቀፅ 447 የተተካ መሆኑ ቢገለፅም ጠቃሚ የነበሩ የቀድሞው ድንጋጌ ይዘቶች በትክክል በአዲሱ የወንጀል ህግ ላይ አልተካተቱም። በተለይም በቀድሞው ህግ ላይ “... **ለክርክሩ ግልፅ በሆኑ ምክንያቶች ላይ ሆነ ብሎ ሀሰተኛ ምስክርነት ቃል የሠጠ እንደሆነ...**” የሚለው አገላለፅ በአዲሱ ህግ ላይ የለም። ይህም ለአሻሚ ጥያቄ በተሰጠ ምላሽ ላይ ምስክርን ወይም ተጠርጣሪን በፐርፒቸን ወይም በሀሰተኛ ምስክርነት ጥፋተኛ ማስባል አይቻልም ከሚለው ጠቅላላ አስተሳሰብ ጋር አብሮ አይሄድም። አንድ ፀሃፊ The literal falsity rule is the principle that ambiguous questions cannot produce perjuries answers. That is, when there is more than one way of understanding the meaning of a question, and the witness has answered truthfully as to his understanding, he cannot be held liable for perjury<sup>75</sup> በሚል አስቀምጧል። ይህም ወደ አማርኛ ስንመልሠው የቃል በቃል ሀሰት መርህ ማለት አሻሚ ጥያቄዎች በቀረቡ ጊዜ የሚሠጡ ምላሾች የፐርፒቸን ወይም የሀሰተኛ ምስክርነት ማቋቋሚያ ፍሬ ነገር አያሟሉም።<sup>76</sup>

<sup>75</sup> በግርጌ ማስታወሻ ቁጥር 3 ገፅ 180

<sup>76</sup> ዝኒ ከማሁ ገፅ 205፤ {ለምሳሌ የቀድሞው የአሜሪካ ፕሬዝዳንት ክሊንተን ከወ/ሪት ሞኒካ ለዎንስኪ ጋር በነበራቸው የፆታዊ ጥቃት (ትንኮሳ) ጉዳይ ከላሽ ለፕሬዝዳንት ክሊንተን ከሞኒካ ለዎንስኪ ጋር የታወቁ ግንኙነት ኖሮዎት አያውቅምን ሲል ጠይቋቸው እርሳቸውም ከሞኒካ ለዎንስኪ ጋር የታወቁ ግንኙነት በፍፁም ኖሮኝ አያውቅም አሉ። ይህ መልሳቸው አሳሳች ነበር። ምክንያቱም የታወቁ ግንኙነት የሚለው ትርጉም እርሳቸው የታመቡትን ጉዳይ አያካትትም ነበር። ነገሩን ግልፅ ለማድረግ የጽሁፉን ሙሉ ሀሳብ እንዳለ በሚከተለው መልኩ አስቀምጧል። ምናልባት ቃላቶቹ ፀያፍ ከሆነ ይቅርታ እጠይቃለሁ። During the deposition, Clinton was asked "Have you ever had sexual relations with Monica Lewinsky, as that term is defined in Deposition Exhibit 1?" The judge ordered that Clinton be given an opportunity to review the agreed definition. Afterwards, based on the definition created by the Independent Counsel's Office, Clinton answered, "I have never had sexual relations with Monica Lewinsky." Clinton later

የቀረቡትን ጥያቄዎች ከአንድ በላይ መልዕክት (ግንዛቤ) የሚሰጡ በሆኑ ጊዜ ምስክሩ እሁ በገባው ልክ እውነት ነው ያለውን ከመለሠ ፐርሽኔ ወይም የሀሰተኛ ምስክርነት አይሆንም እንደማለት ነው። በመሆኑም የጠያቂው ግዴታ ግልፅ ጥያቄ ማቅረብ እንደሆነ የቀድሞው የወንጀለኛ መቅጫ ህግ ቢያስቀምጥም አንቀፅ 453 ይህንን ፍሬ ጉዳይ አለማካተቱ ተገቢ አይደለም። ሌላው የወንጀለኛ መቅጫ ህግ የሀሳብ ክፍሉ በግልፅ ሆነ ብሎ በሚል አስቀምጧል። አንቀፅ 453 ከላይ እንደተመለከትነው ግልፅነት ይጎለጻል። የወንጀለኛ መቅጫ ህጉ የዳኝነት ወይም የዳኝነት ነክነት እነማን ናቸው የሚለውንም የአስተዳደር፣ የፍትሃብሔር፣ የወንጀል የሽምግልና ዳኝነት የዳኝነት ወይም የዳኝነት ነክነት በማለት ዘርዝሯል። ይህም ከተዘረዘሩት የዳኝነት ወይም የዳኝነት ነክነት ማለቱ የአስተዳደር፣ የፍትሃብሔር፣ የወንጀል የሽምግልና ዳኝነት ሲሆኑ ሌሎች ግን የዳኝነት ነክነት እንዲሆኑ ያሳያል።

---

stated, "I thought the definition included any activity by [me], where [I] was the actor and came in contact with those parts of the bodies" which had been explicitly listed (and "with an intent to gratify or arouse the sexual desire of any person"). In other words, Clinton denied that *he* had ever contacted *Lewinsky's* "genitalia, anus, groin, breast, inner thigh, or buttocks", and effectively claimed that the agreed-upon definition of "sexual relations" included *giving* oral sex but excluded *receiving* oral sex. **ለዚህ ውዝግብ መነሻው የታዊ ግንኙነት የሚለው ትርጉም ነው። የታዊ ግንኙነት ትርጉም** "A person engages in "sexual relations" when the person knowingly engages or causes- (1) Contact with the genitalia, anus, groin, breast, inner thigh, or buttocks of any person with an intent to arouse or gratify the sexual desire of any person". **የሚል ነው። በመሆኑም በሀሰተኛ ምስክርነት ክስ ጊዜ የሚቀርቡ ጥያቄዎች አሻሚ መሆን የለባቸውም።**

## ማጠቃለያና ምክራ-ሃሳብ

ሀሰተኛ ምስክርነት በእንግሊዝ የህግ ማዕቀፍ ውስጥ ማንኛውም ሠው ከዳኝነት ሥርዓት ውጭ ለማንኛውም ዓላማ ሲባል ቃለ-መሃላ ፈፅሞ ወይም ያለ ቃለ-መሃላ ምስክርነት እንዲሠጥ በህግ ሲጠየቅ ወይም ሲታዘዝ ለሚፈለገው ዓላማ ጠቃሚና ተፅዕኖ በሚፈጥሩ ጉዳዮች ላይ ሀሠት እንደሆነ እያወቀ ወይም እውነት እንዳልሆነ እያመነ የሚሠጠው ቃል ነው። በአሜሪካ ህግ ሀሰተኛ ምስክርነት ማንም ሰው በሁሉም መንግስት አካላት ስልጣን ስር በሆኑ ጉዳዮች እያወቀና በፈቃዱ ግዙፋዊ ነገሮች በማታለል፣ በማስመሰል ወይም በማናቸውም መሳሪያ የዋሽ፣ የሸሸገ፣ የደበቀ ወይም ማንኛውም ግዙፋዊ ነገሮችን በሀሰት፣ በፈጠራ፣ በማጭበርበር የሰራ ወይም ውክልናዎችን ያዘጋጀ ወይም ግዙፋዊ ነገሮች ሐሰት፣ ፈጠራዊ፣ የተጭበረበሩ እንደሆኑ የሚታወቁ ማናቸውንም ሀሰተኛ ፅሁፎች ወይም ሰነዶች ያዘጋጀ ወይም የተጠቀመ እንደሆነ ተደንግጓል።

ፐርፒር በአገረ እንግሊዝ ህግ ማንኛውም ሠው የዳኝነት ሥነ-ሥርዓት በሚካሄድበት ጊዜ በህግ መሠረት መሃላ ፈፅሞ ምስክር ወይም አስተርጓሚ ሆኖ ሲቀርብ ለክርክሩ አወጣሠን ጠቃሚ በሆነ ጉዳይ ላይ ሀሠት እንደሆነ እያወቀ ወይም እውነት እንዳልሆነ እያመነ በፈቃዱ የሠጠው የሀሰት ምስክርነት ነው። በአሜሪካ ህግ ፐርፒር ጠቅላላና በፍርድ ቤቶች የሚፈጸም ተብሎ ይለያያል። ጠቅላላ ፐርፒር የሚባለው ማንም ሰው የአሜሪካ አገራት ህግ ቃለ-መሃላ እንዲደረግ በሚፈቅድባቸው ጉዳዮች ስልጣን ባለው አስተዳደር፣ ሀላፊ ወይም ሰው ፊት ምሎ ሲመሰክር፣ ሲያስረዳ ወይም ሲያረጋግጥ በቃለ-መሃላው መሰረት ካልሆነ ወይም እውነት እንዳልሆነ እያመነ ማንኛውንም ግዙፋዊ ጉዳይ ሲያሳወቅ ነው። በፍርድ ቤቶች የሚፈፀመው ፐርፒር ደግሞ ማንም ሰው ቃለ-መሃላ ፈፅሞ ወይም በማናቸውም መግለጫ፣ የምስክር ወረቀት ወይም ሰነድ፣ ማረጋገጫ ወይም አባባል በአሜሪካ ፍርድ ቤቶች ወይም ከፍተኛ ጁሪዎች ፊት በየትኛውም የክርክር ደረጃ በሚገኙ ጉዳዮች እያወቀ በማንኛውም ዓይነት መረጃ ማለትም በመፅሀፍ፣ በወረቀት፣ በሰነድ፣ በቀረፃ ወይም በማንኛውም መሳሪያ ተጠቅሞ ማንኛውንም ሀሰተኛ ግዙፋዊ መግለጫ ከሰጠ ወይም ከሰራ ወይም ከተጠቀመ ወይም እውነት ያልሆነ መግለጫ እንደያዘ እያወቀ ከተጠቀመ ነው።

ከእነዚህ አገራት ህግ የምንረዳው ሀሰተኛ ምስክርነት ከዳኝነት አካል ውጭ በህግ ማስረጃ ለመቀበል ወይም ለማጣራት ስልጣን በተሰጣቸው ኃላፊዎች ወይም መስሪያ ቤቶች የሚሰጥን

የሀሰት ቃል ወይም ሰነድ የሚመለከት ነው። በአንፃሩ በዳኝነት አካል ፊት የሚሰጥ የሀሰት ቃል ወይም ሰነድ ፕሮገሮ እንደሆነ ነው። በኢ.ፌ.ዲ.ሪ. የወንጀል ህግ አቀራረብ ደግሞ ሀሰተኛ ምስክርነት ወይም ቃል ወይም የልዩ አዋቂ አስተያየት ወይም ትርጉም በዳኝነት ወይም በዳኝነት ነክነት አካል ፊት የተሰጠ የሀሰት ቃል ወይም የተደበቀ እውነት ነው ከዚህ አንፃር ፕሮገሮ ይመስላል። በሌላ በኩል ቃለ-መሃል መፈፀም በኢ.ፌ.ዲ.ሪ. የወንጀል ህግ የወንጀል ማቋቋሚያ ፍሬ ነገር ባለመሆኑ ሀሰተኛ ምስክርነት ይመስላል። ሲጠቃለል በዚህ ህግ ላይ የሰፈሩት ድንጋጌዎች የግድ እንደ ሌሎች አገራት መሆን አለባቸው ባይባልም በፅንሰ ሃሳብ ደረጃ ሀሰተኛ ምስክርነትን እና ፕሮገሮን የቀላቀሉ ናቸው። በመሆኑም የሚከተሉትን ምክረ ሃሳቦች አቀርባለሁ።

- ከዳኝነት ወይም ከዳኝነት ነክነት አካላት ውጭ በሌሎች በህግ ማስረጃ እንዲቀበሉና እንዲመረምሩ ስልጣን በተሰጣቸው መስሪያ ቤቶች ወይም ኃላፊዎች ፊት እያወቁ ሀሰተኛ ምስክርነትን ወይም ሰነድን የሚሰጡ ወይም እውነቱን የሚደብቁ ሰዎች ሊቀጡበት በሚያስችል መልኩ የወንጀል ህጉ ቢሻሻል።
- የፌዴራል ጠቅላይ ፍርድ ቤት ሰበር ሰሚ ችሎት በኢ.ፌ.ዲ.ሪ. የወንጀል ህግ አንቀጽ 453 ላይ የሰጠው ወሳኔ ድንጋጌውን የሻረ ሳይሆን የማስረጃ አቀራረብ ልምዱ ትክክል እንዳልሆነ የሚያሳይ ነው። በመሆኑም የጋራ ግንዛቤ የሚያስጨብጥ ስልጠና ለዳኞች፣ ለዐቃቢ ህጎችና ለመርማሪ ፖሊሶች የአብክመ የፍትህ ባለሙያዎች ማሰልጠኛ እና የህግ ምርምር ኢንስቲትዩት ቢሰጥ።
- በፖሊስ ወንጀል ምርመራ ጊዜ ሀሰተኛ ቃል ወይም ሀሰተኛ ማስረጃ የሚያቀርብ ሰው የሚቀጣበት ህግ ሊኖር ይገባል የሚለው አስተያየት እንደተጠበቀ ሆኖ በአሁኑ ተጨባጭ ሁኔታ ሁሉም ፖሊስ የወንጀል ምርመራ አሰራር ህጉን የተከተለ ነው ለማለት ያስቸግራል። በተለይም ፖሊስ ያልመሰከርኩትን ባፈብኝ፤ እንደዚህ ብለህ መስክር ብሎ አስፈራራኝ ወዘተ የመሳሰሉ እርዳታዎች በመርማሪ ፖሊሶች ላይ እንደሚነሱ ከስራ ልምዴ አወቃለሁ። በመሆኑም አቅም በፈቀደ ልክ በወንጀል ምርመራ ቦታዎች ውስጥ መቅረብ ምስልና ድምፅ መሳሪያ ያስፈልጋል። ሌሎች አገሮች No video, No Testimony የሚል መርህ አላቸው። ለጉዳዩ ትኩረት ከተሰጠው ይህንን አሰራር በቴክኖሎጂ ተግባራዊ ማድረግ ከባድ አይመስለኝም። ስለዚህ የፖሊስ ወንጀል ምርመራ በመቅረብ ምስልና ድምፅ መሳሪያ አማካኝነት ቢተገበር።